

जय हिन्द..!

भारतीय सेना के शौर्य को सलाम

जागरूक टाइम्स

jagruktimes.co.in

जयपुर, शनिवार, 10 मई, 2025 वर्ष 17 अंक 10 पृष्ठ 12 मूल्य 1.50 रु.

अब क्या होगा?

पहलगांम हमले के बाद ऑपरेशन सिंदूर

...और पाक की ताजा हरकतों ने दोनों देशों को युद्ध के कगार पर ला खड़ा किया है। परमाणु हथियारों से लैस ये पड़ोसी क्या वाकई जंग की राह पर हैं? भारत में युद्ध की घोषणा का कोई साफ नियम नहीं, लेकिन अनुच्छेद 352 के तहत आपातकाल इसका रास्ता बन सकता है। क्या कूटनीति तनाव को ठंडा करेगी, या नियंत्रण रेखा पर एक और जंग की कहानी लिखी जाएगी? दुनिया की नजर इस सवाल पर टिकी है

भारत में आतंकवादियों को घुसाने की नापाक कोशिश, सात आतंकवादी ढेर

नई दिल्ली। पाकिस्तान की तरफ से गुरुवार रात भारत पर मिसाइल और ड्रोन से किए गए हमलों के बीच उसने जम्मू-कश्मीर इलाके में पाकिस्तान बॉर्डर से बड़ी संख्या में आतंकवादियों को जम्मू के सांबा इलाके में घुसाने की कोशिश की। जिसका बॉर्डर पर तैनात बीएसएफ ने कड़ा जवाब दिया। जवाबी कार्रवाई में कम से कम सात आतंकवादी ढेर हो गए। साथ ही पाकिस्तान की तरफ से आतंकवादियों को भारत में घुसपैठ कराने के लिए पाकिस्तानी रेंजर्स की

ढांडर चौकी से मशीन गन से की जा रही फायरिंग का भी जवाब देते हुए पाकिस्तानी चौकी को भारी नुकसान पहुंचाया। दूसरी तरफ, पश्चिम बंगाल में बीएसएफ की नॉर्थ बंगाल फ्रंटियर ने नॉर्थ दिनाजपुर में सात बांग्लादेशियों को भी पकड़ा है। इन सभी को शुक्रवार सुबह करीब 5 बजे पकड़ा गया। बीएसएफ ने बताया कि पाकिस्तान की तरफ से आतंकवादियों को भारत में घुसपैठ कराने की यह कोशिश 8 मई की रात करीब 11 बजे की गई।

पाक ने उरी सेक्टर में की भारी गोलीबारी

नई दिल्ली। पुष्प/अंबाला/अमृतसर/जैसलमेर। पाकिस्तान ने जम्मू-कश्मीर के उरी सेक्टर में एक बार फिर से सीजफायर का उल्लंघन करते हुए फायरिंग शुरू कर दी है। पाकिस्तान की ओर से छोटे हथियारों और तोपों से गोलीबारी की जा रही है जिसका भारतीय सेना माकूल जवाब दे रही है। एक दिन पहले भी पाकिस्तान ने सीजफायर तोड़ा था जिसका भारत ने कड़ा जवाब दिया था।

मुंहतोड़ जवाब दे रही भारतीय सेना

पाकिस्तान अपनी नापाक हरकतों से बाज नहीं आ रहा है। गुरुवार की रात नाकाम ड्रोन हमलों के बाद आज पाकिस्तान ने एक बार फिर से संघर्षविराम का उल्लंघन किया है। पाकिस्तान ने जम्मू-कश्मीर के उरी सेक्टर में नियंत्रण रेखा पर छोटे हथियारों और तोपों से गोलीबारी शुरू कर दी है। भारतीय सेना पाकिस्तान की ओर से की जा रही गोलीबारी का मुंहतोड़ जवाब दे रही है। एक दिन पहले यानी गुरुवार को भी पाकिस्तान ने जम्मू-कश्मीर के उरी, आरएसपुरा और सांबा सेक्टर में गोलीबारी की थी, जिसका भारतीय सेना ने कड़ा जवाब दिया था। ऑपरेशन सिंदूर के बाद से पाकिस्तान बोखलाया हुआ है।

पाकिस्तान ने अपने ही लोगों के जीवन को दांव पर लगा दिया

अपनी आवाम को ढाल बना रहा: कर्नल सोफिया



नई दिल्ली। ऑपरेशन सिंदूर को लेकर विदेश मंत्रालय में शुक्रवार को प्रेस कॉन्फ्रेंस आयोजित गई। विदेश सचिव विक्रम मिसरी के साथ कर्नल सोफिया कुरैशी और विंग कमांडर व्योमिका सिंह 8 से 9 मई की रात हुए पाकिस्तान के हमलों की जानकारी दी। 8-9 मई की मध्य रात्रि को पाकिस्तानी सेना ने सैन्य बुनियादी ढांचे को निशाना बनाने के इरादे से भारतीय युद्ध क्षेत्र में

कई बार हमला किया। अंतरराष्ट्रीय सीमा पर 36 स्थानों पर घुसपैठ का प्रयास किया गया। फायरिंग की गई। भारत ने घुसपैठियों को मार गिराया। विदेश मंत्रालय ने शुक्रवार शाम 5.30 बजे पाकिस्तान के साथ तनाव पर लगातार तीसरे दिन प्रेस कॉन्फ्रेंस की। इसमें विदेश सचिव विक्रम मिसरी के साथ कर्नल सोफिया कुरैशी और विंग कमांडर व्योमिका सिंह मौजूद रहें।

दुनिया को भ्रमित कर रहा है पाकिस्तान : विक्रम मिसरी

पीएम मोदी की दिग्गजों संग बैठक, ऑपरेशन सिंदूर की प्रगति और भावी रणनीति पर चर्चा

प्रधानमंत्री नरेंद्र मोदी ने सशस्त्र बलों के दिग्गजों के एक समूह से मुलाकात की, जिसमें पूर्व वायुसेना प्रमुख, सेना प्रमुख, नौसेना प्रमुख के साथ-साथ रक्षा मंत्री और सीडीएस भी शामिल थे। इस बैठक में ऑपरेशन सिंदूर की प्रगति, सीमा पर तनाव और भविष्य की रणनीति पर विस्तृत चर्चा हुई। सूत्रों के मुताबिक, बैठक में सैन्य तैयारियों, खुफिया तंत्र को मजबूत करने और त्वरित



जवाबी कार्रवाई पर फोकस रहा। यह बैठक भारत-पाकिस्तान तनाव के बीच रणनीतिक दृष्टिकोण से अहम है। प्रधानमंत्री मोदी का सेना प्रमुखों से मिलना सीडीएस भी शामिल थे। इस बैठक में ऑपरेशन सिंदूर की प्रगति, सीमा पर तनाव और भविष्य की रणनीति पर विस्तृत चर्चा हुई। सूत्रों के मुताबिक, बैठक में सैन्य तैयारियों, खुफिया तंत्र को मजबूत करने और त्वरित

सशस्त्र बलों का मनोबल बढ़ाने के साथ-साथ यह संदेश देता है कि सरकार अनुभवी सैन्य नेताओं के साथ मिलकर ठोस रणनीति बना रही है। यह कदम पाकिस्तान को स्पष्ट संदेश देता है कि भारत हर मोर्चे पर तैयार है।

पाक के ड्रोन अटैक का भारत ने दिया जवाब

पाक की ओर से 36 लोकेशन पर नाकाम ड्रोन अटैक किया था जिसका भारत ने माकूल जवाब दिया। भारत ने पाक के लड़ाकू विमान को भी मार गिराया है। अब भारत की जवाबी कार्रवाई से अलग-थलग पड़ा पाकिस्तान सीजफायर तोड़ कर आम लोगों को निशाना बनाने की कोशिश कर रहा है। एलओसी से सटे इलाकों में गोलीबारी कर रहा है।

उरी सेक्टर में बजने लगे हैं सायरन

उरी सेक्टर में गोलीबारी शुरू होने के साथ-साथ जम्मू के कुछ इलाकों में सायरन बजने भी शुरू हो गए हैं। मिली जानकारी के मुताबिक सांबा इलाके में शाम 6 बजे से ही सायरन बजने शुरू हो गए हैं। आरएस पुरा और अरनिया सेक्टर में भी सायरन बज रहे हैं।

दिल्ली में हलचल तेज

इधर दिल्ली में एक बार फिर से हलचल तेज हो गई है।

प्रदेश के बॉर्डर पर सीएम शर्मा की नजर

रातभर अफसरों के साथ अलर्ट मोड पर रहे, हर मूवमेंट का अपडेट लेते रहे

जागरूक टाइम्स संवाददाता जयपुर। ऑपरेशन सिंदूर के बाद पाकिस्तान की ओर से लगातार नापाक हरकतों की जा रही है। बुधवार रात को राजस्थान की सीमा में तीन स्थानों पर हमले का प्रयास किया गया। इसके बाद गुरुवार रात को एक बार फिर मिसाइलों से हमले का प्रयास किया गया। हालांकि भारतीय सेना हर हमले का मुंहतोड़ जवाब देती रही। पाकिस्तान की ओर से आने वाली हर मिसाइल और ड्रोन को हवा में ही उड़या जाता रहा। राजस्थान के सीमावर्ती इलाकों में पाकिस्तान की ओर से किए जा रहे हमले को लेकर राज्य सरकार गंभीर है। मुख्यमंत्री भजनलाल शर्मा बीती रात तीन बजे तक लगातार मोनिटरिंग करते रहे। वे अधिकारियों के साथ बैठक लेते रहे और पल पल का अपडेट लेते रहे। मुख्यमंत्री ने सीमावर्ती जिलों के एसपी, आईजी और कलेक्टर को हर वक्त सतर्क रहने के निर्देश दिए।

सतर्कता बरतने के निर्देश दिए

मुख्यमंत्री निवास पर हुई बैठक के बाद सीमा पर उत्पन्न हुई तनावपूर्ण परिस्थितियों को देखते हुए प्रदेशभर में सुरक्षा बरतने के निर्देश दिए गए हैं। खासतौर से सीमावर्ती जिलों के कलेक्टर, एसपी और आईजी को विशेष सतर्कता बरतने के निर्देश दिए गए हैं। सीएम भजनलाल शर्मा



ने कहा कि सीमावर्ती क्षेत्रों में आवश्यक मानव संसाधनों की पर्याप्त उपलब्धता सुनिश्चित की जाए, ताकि आपातकालीन स्थिति में नागरिकों के लिए सेवाएं बाधित ना हो और उन्हें हर तरह की सहायता त्वरित मिल सके। मुख्यमंत्री भजनलाल शर्मा ने कहा है कि पाकिस्तान बॉर्डर पर स्थित हमारा राज्य सुरक्षा की दृष्टि से संवेदनशील है। ऐसे में राष्ट्रीय हितों को सर्वोच्च प्राथमिकता देते हुए सभी अपनी जिम्मेदारी का निर्वहन करें।

हर जरूरी कदम उठाएं, लोगों को परेशान ना होना पड़े

मुख्यमंत्री ने कहा कि पुलिस एवं प्रशासन के अधिकारी सुरक्षा के नजरिये से सभी आवश्यक कदम उठाएं। आपातकालीन परिस्थितियों में नागरिक सुरक्षा को सर्वोच्च प्राथमिकता देते हुए योजनाबद्ध

सीमावर्ती जिलों को ढाई से 5 करोड़ रुपए का अतिरिक्त बजट



तरीके से कार्य किया जाए। उन्होंने कहा कि ब्लैकआउट और मॉक ड्रिल की सख्ती से अनुपालना हो। इसमें किसी भी तरह की कोताही नहीं बरती जाए। मुख्यमंत्री ने एसडीआरफ की यूनिट्स को सीमावर्ती क्षेत्रों में भेजने के निर्देश दिए।

सीमावर्ती जिलों को ढाई से पांच करोड़ का अतिरिक्त बजट

विषम परिस्थितियों के समय मुख्यमंत्री भजनलाल शर्मा ने सीमावर्ती जिलों को इस विशेष बजट जारी करने के भी निर्देश दिए। श्रीगंगानगर, बीकानेर, जैसलमेर, बाड़मेर जिले के लिए 5-5 करोड़ रुपए और फलीदी, जोधपुर और हनुमानगढ़ जिले के लिए 2 करोड़ 50 लाख रुपए (प्रति जिला) की अतिरिक्त वित्तीय

सहायता जारी करने के निर्देश दिए ताकि ये जिले आपातकालीन स्थिति में आवश्यक उपकरण एवं सेवाएं उपलब्ध करा सकें। उन्होंने सीमावर्ती जिलों में खाद्यान्न, चिकित्सा, पानी, बिजली, पुलिस एवं प्रशासनिक आदि सेवाओं से संबंधित रिक्त पदों को तुरंत भरने के निर्देश दिए हैं।

प्रशासन हर सुविधा मुहैया कराएं

मुख्यमंत्री भजनलाल शर्मा ने सीमावर्ती जिलों में आरएसी और होमगार्ड की अतिरिक्त कंपनियां उपलब्ध कराने के लिए भी निर्देशित किया। साथ ही अतिरिक्त फायर ब्रिगेड और एम्बुलेंस की सेवाएं सुनिश्चित करने के भी निर्देश दिए। उन्होंने कहा कि चिकित्सालयों में पर्याप्त दवा और एम्बुलेंस की उपलब्धता सुनिश्चित करें और ब्लड बैंकों में आवश्यक संसाधन उपलब्ध रहें।

मुख्यमंत्री भजनलाल शर्मा खुद लगातार सीमावर्ती जिलों का निरंतर फीडबैक ले रहे हैं। ताजा अपडेट के लिए वे प्रत्येक सीमावर्ती जिले के कलेक्टर, पुलिस अधीक्षक और रेंज आईजी के साथ चर्चा कर रहे हैं। उन्होंने कहा कि पुलिस और प्रशासन भारतीय सेना और केंद्रीय एजेंसियों के साथ बेहतर तालमेल स्थापित करें ताकि ऐसी परिस्थिति में दुश्मन को मुंहतोड़ जवाब दिया जा सके और हमारे देश के नागरिकों को परेशान ना होना पड़े।

जैसलमेर में जिंदा बम और पाक ड्रोन का मलबा मिला

जैसलमेर। पहलगांम हमले के जवाब में भारत की एयर स्ट्राइक के बाद पाकिस्तान ने राजस्थान में 5 सैन्य ठिकानों पर हमला किया। जैसलमेर में भी पाकिस्तान ने ड्रोन से हमले की कोशिश की, जिसे भारतीय सेना ने नाकाम कर दिया। भारतीय सेना ने पाकिस्तान के सभी ड्रोन हवा में ही मार गिराए। इसके बाद जैसलमेर शहर में सूली ड्रॉगर के पास पाकिस्तानी ड्रोन का मलबा मिला है, जिसे सेना के जवान अपने साथ लेकर गए हैं। वहीं जैसलमेर के किशनघाट में एक बस्ती में जिंदा बम मिला है। शुक्रवार सुबह बम की सूचना के बाद पुलिस व एयरफोर्स के जवान मौके पर पहुंचे। बताया जा रहा है कि बम गुरुवार रात को यहां गिरा है। जैसलमेर में गुरुवार की रात 9 बजे के करीब पाकिस्तान ने ड्रोन से हमला किया। भारतीय सेना ने इस पाकिस्तानी हमले को फेल कर दिया।



इस्लामाबाद। भारत और पाकिस्तान के बीच इस समय तनाव चरम पर है। खासतौर से भारत के ऑपरेशन सिंदूर के बाद दोनों देशों में युद्ध जैसी स्थिति बन गई है। इस ऑपरेशन में भारतीय सेना ने पाकिस्तान के अंदर कई आतंकी ठिकानों पर हमले किए हैं। इसके बाद पाकिस्तान की ओर से भारत पर हवाई हमले की नाकाम कोशिश हुई है। वहीं बॉर्डर पर भी पाकिस्तान ने भारी गोलीबारी करते हुए कई आम लोगों की जान ली है।

भारत-पाकिस्तान तनाव के बीच जयपुर में आईपीएल मैच स्थगित

भारत-पाकिस्तान के बीच बड़े टकराव के कारण बीसीसीआई ने इंडियन प्रीमियर लीग (आईपीएल) को टाल दिया है। हालांकि बीसीसीआई ने नई तारीखें नहीं बताई हैं। जयपुर के एसएमएस स्टेडियम में 16 मई को राजस्थान रॉयल्स और पंजाब किंग्स के बीच मैच नहीं होगा। राजस्थान रॉयल्स के वाइस प्रेसिडेंट राजीव खन्ना ने बताया- भारत और पाकिस्तान विवाद के बाद भारतीय क्रिकेट कंट्रोल बोर्ड ने आईपीएल के आयोजन पर फिलहाल रोक लगाई है। ऐसे में राजस्थान रॉयल्स के अगले दो मैच भी नहीं होंगे। इनमें राजधानी जयपुर में होने वाला मैच भी शामिल है। खन्ना ने कहा कि भविष्य में आईपीएल का मुकाबला कब होगा। इसको लेकर हमारी फ्रेंचाइजी बीसीसीआई के फैसले का इंतजार करेगी। जयपुर का सर्वाई मानसिंह स्टेडियम राजस्थान रॉयल्स का होम ग्राउंड है।



आयशा सिद्दीकी का कहना है कि मौजूदा तनाव की दिशा, खासतौर से पाकिस्तान के फैसले पूरी तरह असीम मुनीर पर निर्भर करेंगे। पाकिस्तान के सेना प्रमुख मुनीर देश की सरकार का नेतृत्व कर रहे पीएम शहबाज शरीफ के मुकाबले ज्यादा रणनीतिक फैसलों को नियंत्रित करते हैं। सबसे खास बात ये है कि मुनीर को शांत स्वभाव का नहीं माना जाता है। वह युद्धोन्मादी किस्म के हैं, ऐसे में वह देश को युद्ध में झोंक सकते हैं।



इस पूरे घटनाक्रम में सबसे ज्यादा जिस नाम की चर्चा हुई है, वह पाकिस्तान के आर्मी चीफ असीम मुनीर हैं। किंग्स कॉलेज लंदन की सीनियर फेलो पाकिस्तान की

एडीजे ने जिला कारागृह एवं जेल लीगल एड क्लीनिक का किया निरीक्षण



जागरूक टाइम्स संवाददाता धौलपुर। राष्ट्रीय विधिक सेवा प्राधिकरण एवं राजस्थान राज्य विधिक सेवा प्राधिकरण द्वारा जारी दिशा निर्देशों एवं अध्यक्ष जिला विधिक सेवा प्राधिकरण जिला एवं सेशन न्यायाधीश अरुण कुमार अग्रवाल के निर्देशन में सचिव जिला विधिक सेवा प्राधिकरण रेखा यादव ने जिला कारागृह का निरीक्षण किया। निरीक्षण के दौरान उन्होंने जिला कारागृह में स्थापित प्रिजिन लीगल एड क्लिनिक के संबंध में माननीय नालसा द्वारा जारी एस.ओ.पी. में वर्णित दिशा-दिशा निर्देशों की पालना सुनिश्चित किये जाने एवं केस टेबिल संधारित किये जाने के निर्देश दिए। निर्धन बंदियों के लिए आर्थिक सहायता अभियान, अपराध के समय से नाबालिग बंदियों को चिन्हित कर आवश्यक कार्यवाही सुनिश्चित करने के निर्देश दिए तथा नि:शुल्क विधिक सहायता के प्राप्त प्रार्थना पत्रों के संबंध में जानकारी ली साथ ही जेल में सचिव ने लीगल

एड क्लिनिक में स्थित बंदियों के रजिस्ट्रों तथा जेल में स्थित कैटिन की सुविधा का अवलोकन किया एवं बंदियों की न्यायालयों से होने वाली वीडियो कॉन्फ्रेंसिंग की सुविधा का जायजा लिया तथा जेल में स्थित चिकित्सालय का निरीक्षण किया जिसमें ऑटोएनालाइजर मशीन उपलब्ध मिली जिससे सीवीसी और खून की जांच की जाती है एवं वहां पर उपलब्ध दवाओं की जांच की तथा एक्सपायरी दवाओं को हटाने के निर्देश दिए तथा बंदियों को कारागृह में मिलने वाली मूलभूत सुविधाओं जैसे भोजन, आवास, नाश्ता, स्वच्छ पेयजल, चिकित्सीय सुविधाओं व रसोईघर, बैरक इत्यादि का जायजा लिया तथा उन्होंने कारागृह के निरूद्ध नए बंदियों सहित एक-एक बंदियों से वार्ता कर उनके प्रकरणों में पैरवी हेतु अधिवक्ता के संबंध में जानकारी ली। उन्होंने जेल में स्थित रसोई घर में पहुंचकर भोजन की गुणवत्ता का अवलोकन किया साथ ही खाना बनाने वाली नई मशीनों के बारे में जानकारी प्राप्त की तथा आवश्यक निर्देश

दिये। इस मौके पर चीफ लीगल एड डिफेंस कॉउन्सिल अमित कमठान, असिस्टेंट एलएडोसी दीपक सिंह सिकरवार, आराधना शर्मा, मीता अग्रवाल, विधि महाविद्यालय के छात्र हर्ष श्रोती, सुनील कुमार, जेल क्लीनिक पर कार्यरत पीएलवी इन्द्रेश शर्मा, कनिष्ठ सहायक सुरेंद्र सिंह एवं जेल अधीक्षक सुमन मोणा सहित कारागृह का स्टाफ एवं बंदी मौजूद रहे।

अल्पसंख्यक समुदाय के व्यक्ति एकमुश्त समाधान योजना का अधिक से अधिक उठाए लाभ

धौलपुर। अल्पसंख्यक मंत्रालय भारत सरकार एवं राजस्थान अल्पसंख्यक वित्त एवं विकास सहाकारी निगम लिमिटेड द्वारा दिए गए ऋणों में बकाया किश्तों पर दण्डनीय ब्याज की छूट प्रदान किए जाने के लिए एक मुश्त समाधान योजना शुरू की गई है। जिला अल्पसंख्यक कल्याण अधिकारी राखी शर्मा ने बताया कि योजना के अनुसार एक मुश्त बकाया ऋण राशि मय साधारण ब्याज जमा कराए जाने पर दण्डनीय ब्याज में शतप्रतिशत छूट का प्रावधान है। उन्होंने बताया कि अल्पसंख्यक समुदाय के व्यक्ति जिन्होंने विभाग से 31 मार्च 2024 तक ऋण प्राप्त किया है तथा समय पर किश्तों की अदायगी नहीं की गई है, वह 1 मई से प्रारम्भ की गई एक मुश्त बकाया ऋण राशि मय साधारण ब्याज जिसमें ऋणी दण्डनीय ब्याज की शतप्रतिशत छूट प्राप्त कर सकते हैं। उन्होंने बताया कि अल्पसंख्यक समुदाय के लाभार्थी योजना का अधिक से अधिक लाभ उठाकर वैधानिक कार्यवाही एवं ऋण से मुक्ति पाएं।

महाराणा प्रताप जयंती की पूर्व संध्या पर स्वैच्छिक रक्तदान शिविर आयोजित



जागरूक टाइम्स संवाददाता सादुलपुर। महाराणा प्रताप जयंती की पूर्व संध्या पर एसडी वरिष्ठ माध्यमिक विद्यालय के प्रांगण में स्वैच्छिक रक्तदान शिविर आयोजित किया गया। यह शिविर 175 बार रक्तदान और 85 बार प्लेटलेट्स दान कर चुके राष्ट्रपति पुलिस पदक से विभूषित, राष्ट्रीय स्वर्ण पदक विजेता, शतकवीर डायमंड रक्तदाता एवं पर्यावरण प्रहरी डॉ. अशोक कुमार वर्मा द्वारा आयोजित किया गया। यह उन द्वारा 541 वां स्वैच्छिक रक्तदान शिविर था। शिविर में समाजसेवी और पूर्व भाजपा मंडलाध्यक्ष सुनील गुप्ता मुख्यातिथि के रूप में आए जबकि विद्यालय की प्राचार्या रेनु गुप्ता ने शिविर की अध्यक्षता की। शिविर में मैड क्षत्रिय सुनार सभा के प्रधान राम भजन वर्मा, चाहत कराओके के निदेशक विनोद कुमार वर्मा, कुरुक्षेत्र विश्वविद्यालय के सेवानिवृत्त कुलसचिव दविन्द्र सचदेवा, समाजसेवी रणधीर राणा और स्टार

रक्तदाता नरेश मेहता विशिष्ट अतिथि के रूप में पधारे हुए थे। मुख्यातिथि सुनील गुप्ता और शिविर की अध्यक्षता कर रही प्राचार्या रेनु गुप्ता ने रक्तदाताओं को बैज लगाकर प्रोत्साहित किया। प्राचार्या रेनु गुप्ता ने स्वयं रक्तदान करते हुए कहा कि यह एक पुण्य का कार्य है। मुख्यातिथि सुनील गुप्ता ने कहा कि रक्तदान से न केवल अमूल्य जीवन बचता है अपितु व्यक्ति भी स्वस्थ होता है। शिविर संयोजक डॉ. अशोक कुमार वर्मा ने सभी का आभार व्यक्त किया और कहा कि महाराणा प्रताप भारतीय संस्कृति स्वतंत्रता और शौर्य का प्रतीक है जो सम्पूर्ण संसार के लिए एक उदाहरण हैं। उनका साहस और बलिदान सदैव एक नई ऊर्जा का संचार करता है। नागरिक अस्पताल कनराल के क्षेत्रीय रक्त संचरण अधिकारी डॉ. संजय वर्मा की अध्यक्षता में शिविर में चार महिलाओं, एक विद्यार्थी मोहित सहित युवाओं ने रक्तदान किया।

विद्यालय में प्रवेशोत्सव पर बच्चों का स्वागत



जागरूक टाइम्स संवाददाता चूरू। खेमका राजकीय उच्च प्राथमिक विद्यालय में प्रवेशोत्सव कार्यक्रम का आयोजन किया गया। इस कार्यक्रम जिला शिक्षा अधिकारी प्रा. संतोष कुमार महर्षि राडमावि गोयनका के यूसीओ ओम प्रकाश फरोडिया छालय गोयनका आदि मंचस्थ रहे। कार्यक्रम की अध्यक्षता राउप्रावि के एसएमसी अध्यक्ष यासीन खान ने की। संस्था प्रधान रूप सिंह निर्वाण ने नव प्रवेशी बच्चों का स्वागत कर विद्यालय की प्रगति और नामांकन संबंधी जानकारी साझा की। यूसीओ ओमप्रकाश फरोडिया ने सरकार की विभिन्न योजनाओं

जैसे लाडो योजना, आपकी बेटी योजना के बारे में जानकारी देकर ज्यादा से ज्यादा नामांकन बढ़ाने पर जोर दिया। डीईओ प्रा. संतोष कुमार महर्षि ने बताया कि खेमका राजकीय उच्च प्राथमिक विद्यालय ने पूरे जिले में प्रवेशोत्सव के प्रथम दिन 21 बच्चों का नामांकन कर ऐतिहासिक कार्य किया है। इस अवसर पर अतिथियों ने 21 बच्चों को प्रमाण पत्र देकर स्वागत किया। कार्यक्रम में रामकुमार सिंह, वीरेंद्र सिंह, प्रताप बेनीवाल, कमलेश शर्मा, विजयलक्ष्मी शर्मा व मंजू कुमारी आदि उपस्थित रहे। संचालन मुबारिक ने किया।

सड़क गुणवत्ता निरीक्षण यात्रा को लेकर हुई बैठक

जागरूक टाइम्स संवाददाता चूरू। सार्वजनिक निर्माण विभाग एवं निदेशालय तकनीकी शिक्षा विभाग के संयुक्त तत्वावधान में सड़क गुणवत्ता निरीक्षण यात्रा को लेकर श्रीगंगानगर जिले के राजकीय पॉलीटेक्निक महाविद्यालय में बैठक का आयोजन किया गया। इस यात्रा का मुख्य उद्देश्य सार्वजनिक निर्माण विभाग की ओर से निर्मित सड़कों के दोष निवारण अवधि में संवेदकों की ओर से किए जाने वाले रख रखाव का मूल्यांकन पॉलीटेक्निक महाविद्यालय के अंतिम वर्ष के छात्रों से करवाया जायेगा। अधिशासी अभियंता गुण नियंत्रण सुशील पूनिया ने बताया कि यात्रा के दौरान पॉलिटेक्निक कॉलेज में पोथारोपण किया गया। सड़क सुरक्षा के प्रति जागरूकता फैलाने के उद्देश्य से सड़क सुरक्षा के विषय में सहायक अभियंता चंचल लाखलान ने विद्यार्थियों को यातायात के नियमों के बारे में जानकारी दी गई है। यह



यात्रा सार्वजनिक निर्माण विभाग की गुण नियंत्रण ईकाई के नेतृत्व में निकाली जा रही है। कार्यक्रम में सार्वजनिक निर्माण विभाग के मुख्य अभियंता (गुण नियंत्रण) जसवंत खत्री, अति. मुख्य अभियंता अमर चंद, अधीक्षण अभियंता गुण नियंत्रण सुनील गहलोत, पंकज यादव, अधिशासी अभियंता गुण नियंत्रण जयपुर वेद प्रकाश उपाध्याय, पंकज सोलंकी, पॉली टेक्निक महाविद्यालय के प्राचार्य रत्ती राम मोणा आदि प्रवक्ता उपस्थित रहे।

जिला आपदा त्वरित कार्यवाही दल तैनात

जागरूक टाइम्स संवाददाता धौलपुर। वर्तमान में देश की सीमा पर विषम परिस्थितियों को मध्यनजर एवं नागरिक सुरक्षा अधिनियम में प्रदत्त शक्तियों के तहत जिला ईमरजेंसी ऑपरेशन सेंटर पर प्रशिक्षित नागरिक सुरक्षा स्वयंसेवकों की अतिरिक्त 12 सदस्यीय जिला आपदा त्वरित कार्यवाही दल की तीन परियों प्रत्येक पारी में 4-4 स्वयंसेवकों की 9 मई से अग्रिम आदेशों तक तैनाती की गई है। प्रभारी अधिकारी नागरिक सुरक्षा उपखण्ड अधिकारी धौलपुर साधना शर्मा ने बताया कि प्रथम पारी प्रातः 6 बजे से दोपहर 2 बजे तक रोबिन तिवारी नागरिक सुरक्षा सदस्य संख्या 12 मोबाईल नम्बर 8824048995, संदीप शर्मा नागरिक सुरक्षा सदस्य संख्या 19 मोबाईल नम्बर 9785306826, धनंजय शर्मा नागरिक सुरक्षा सदस्य संख्या 07 मोबाईल नम्बर 8239100107, विक्रम सिंह नागरिक

सुरक्षा सदस्य संख्या 37 मोबाईल नम्बर 8426020689, द्वितीय पारी दोपहर 2 बजे से रात्रि 11 बजे तक ओमराज मीना नागरिक सुरक्षा सदस्य संख्या 25 मोबाईल नम्बर 7062280129, शिवकुमार नागरिक सुरक्षा सदस्य संख्या 20 मोबाईल नम्बर 7877913668, रोहितास्व नागरिक सुरक्षा सदस्य संख्या 28 मोबाईल नम्बर 9145896592, अभिषेक शर्मा नागरिक सुरक्षा सदस्य संख्या 03 मोबाईल नम्बर 8696991816, तृतीय पारी रात्रि 11 बजे से प्रातः 6 बजे तक राजकुमार शर्मा नागरिक सुरक्षा सदस्य संख्या 08 मोबाईल नम्बर 8432487406, संतोष शर्मा नागरिक सुरक्षा सदस्य संख्या 05 मोबाईल नम्बर 7742529304, बच्चू तिवारी नागरिक सुरक्षा सदस्य संख्या 15 मोबाईल नम्बर 9799052291 तथा बृजमोहन मीना नागरिक सुरक्षा सदस्य संख्या 30 मोबाईल नम्बर 9024929082 को तैनात किया गया है।

राजीनामा योग्य प्रकरणों का राष्ट्रीय लोक अदालत से करें निस्तारण

राष्ट्रीय लोक अदालत आज

धौलपुर। राजस्थान राज्य विधिक सेवा प्राधिकरण के निर्देशानुसार 10 मई को संपूर्ण प्रदेश में वर्ष को द्वितीय राष्ट्रीय लोक अदालत का आयोजन किया जा रहा है। राष्ट्रीय लोक अदालत में सविल न्यायालयों में लंबित राजीनामा योग्य प्रकरणों के साथ-साथ बैंक के ऋण संबंधी प्री-लिटिगेशन प्रकरणों, एनआई एक्ट के प्रकरण व राजस्व न्यायालयों में लंबित राजीनामा योग्य प्रकरणों का निस्तारण किया जाएगा। सचिव जिला विधिक सेवा प्राधिकरण अपर जिला एवं सेशन न्यायाधीश रेखा यादव ने बताया कि जिले में न्यायालयों में लंबित प्रकरणों के निस्तारण हेतु कुल 11 बैंचों का गठन किया गया है। धौलपुर मुख्यालय पर 5 बैंचों का गठन किया गया है जिसमें स्थानीय लोक अदालत धौलपुर एवं उपभोक्ता विवाद प्रतियोप आयोग धौलपुर के

प्रकरणों हेतु बैंच संख्या 1, मोटर दुर्घटना दावा अधिकरण हेतु बैंच संख्या 2, न्यायालय मुख्य न्यायिक मजिस्ट्रेट एवं अतिरिक्त मुख्य न्यायिक मजिस्ट्रेट के प्रकरणों हेतु बैंच संख्या 3, प्री-लिटिगेशन प्रकरणों हेतु बैंच संख्या 4 गठित की गई है। इसी प्रकार सैंपड मुख्यालय हेतु मुख्य मजिस्ट्रेट सैंपड की बैंच संख्या 5 गठित की गई है, बैंच संख्या 6 प्रो-बोनों न्यायालय न्यायिक मजिस्ट्रेट धौलपुर, न्यायिक मजिस्ट्रेट संख्या 1, 2, 3, जेजेबी धौलपुर के प्रकरणों की सुनवाई हेतु गठित की गई है। तालुका बाड़ी मुख्यालय पर 4 बैंचों का गठन किया गया है जिसमें बैंच संख्या 1 सेशन न्यायालय एवं प्री लिटिगेशन प्रकरणों हेतु, बैंच संख्या 2 मजिस्ट्रेट न्यायालयों बाड़ी हेतु गठित की गई है एवं बैंच संख्या 3 न्यायिक मजिस्ट्रेट बसेड़ी के लिए गठित की गई है एवं बैंच संख्या 4 न्यायालय न्यायिक मजिस्ट्रेट में सरमथुरा के लिए गठित की गई है। तालुका

राजाखेड़ा मुख्यालय हेतु बैंच संख्या 1 न्यायालय न्यायिक मजिस्ट्रेट राजाखेड़ा के लिए गठित की गई है। राष्ट्रीय लोक अदालत को सफल बनाने के लिए न्यायालयों में लंबित प्रकरणों के साथ-साथ, बैंक एवं वित्तीय संस्थानों के लंबित, प्री-लिटिगेशन प्रकरणों का आपसी सुलह के माध्यम से राजीनामों द्वारा निस्तारण का प्रयास किया जाएगा। उन्होंने बताया कि पक्षकारों द्वारा आपसी समझौता एवं राजीनामे के आधार पर अपने प्रकरणों का राष्ट्रीय लोक अदालत के माध्यम से निस्तारण कराते हुए शीघ्र सस्ता एवं सुलभ न्याय प्राप्त करने के इस अवसर का आमजन को लाभ उठाना चाहिए। उन्होंने आमजन से अपील करते हुए कहा कि वे अपने राजीनामा योग्य अधिक से अधिक प्रकरणों को राष्ट्रीय लोक अदालत के माध्यम से निस्तारण करवाकर राष्ट्रीय लोक अदालत को सफल बनाने में सहयोग प्रदान करें।

महिला सशक्तिकरण व नामांकन वृद्धि को लेकर विद्यालय में कार्यशाला आयोजित



जागरूक टाइम्स संवाददाता फुलेरा। कस्बे के निकटवर्ती ग्राम माल्यावास में राजकीय उच्च प्राथमिक विद्यालय परिसर में शनिवार को महिला सशक्तिकरण, सरकारी फैलोशिप योजनाओं की जानकारी तथा राजकीय विद्यालयों में नामांकन वृद्धि को लेकर एक दिवसीय कार्यशाला आयोजित की गई। कार्यक्रम के मुख्य अतिथि शिक्षाविद एवं समाजसेवी शक्ति सिंह ने महिलाओं को आत्मनिर्भर बनने का संदेश देते हुए कहा कि शिक्षा और स्वावलंबन ही महिला सशक्तिकरण की असली कुंजी हैं। उन्होंने

कहा कि महिलाएं छोटे-छोटे घरेलू उद्योगों के माध्यम से आर्थिक रूप से सक्षम बन सकती हैं और अपने परिवार, समाज व राष्ट्र की उन्नति में महत्वपूर्ण योगदान दे सकती हैं। उन्होंने बाबा साहेब भीमराव अंबेडकर के जीवन पर प्रकाश डालते हुए शिक्षा के महत्व पर बल दिया और राजकीय विद्यालयों में अधिकाधिक नामांकन की अपील की। विशिष्ट अतिथि पूर्व सरपंच बजरंग सिंह खंगारोत ने केंद्र व राज्य सरकार की महिला उद्यम योजनाओं की जानकारी दी। उन्होंने कहा कि आमजन को विद्यालय, आंगनबाड़ी एवं

चिकित्सा केंद्रों से जुड़कर सरकारी योजनाओं का लाभ उठाना चाहिए। उन्होंने मिड डे मील, पन्नाथय दुध योजना, नि:शुल्क पुस्तक एवं गणवेश वितरण जैसी योजनाओं की जानकारी देते हुए सभी से आग्रह किया कि वे अपने बच्चों का नामांकन सरकारी विद्यालयों में करवाएं विद्यालय प्रधान रतन लाल कुमावत ने सरकारी विद्यालय में उपलब्ध सुविधाओं पर विस्तृत जानकारी दी। वहीं विद्यालय प्रबंधन समिति अध्यक्ष राम सिंह ने नामांकन वृद्धि में महिलाओं की महत्वपूर्ण भूमिका को रेखांकित करते हुए अभिभावकों से अपने बच्चों को सरकारी विद्यालयों में प्रवेश दिलाने की अपील की। इस अवसर पर भामाशाह मुन्नी कंवर, राजविका समन्वयक मंशा कंवर, नौरती उज्जैनिया, प्रेम कंवर, वाई पंच मीरा देवी वर्मा, पूर्व वाई पंच मोहन कंवर, प्रकाश कंवर, पुष्पा कंवर, खुशबू कंवर, बीजू कंवर, सुमन कंवर, फूल कंवर, ममता वर्मा, सुनीता देवी आदि मौजूद रहे।

वीर शिरोमणि महाराणा प्रताप की जयंती मनाई



नोहर। प्रताप युवा संगठन द्वारा वीर शिरोमणि महाराणा प्रताप की 486 वीं जयंति धूमधाम से मनाई गई इस अवसर पर स्थानीय महाराणा प्रताप चौक पर महाराणा प्रताप की प्रतिमा पर माल्यार्पण कर उन्हें श्रद्धा सुमन अर्पित किए गए। इस अवसर पर प्रताप युवा संगठन के कार्यकर्ताओं ने वीर शिरोमणि महाराणा प्रताप के जीवन पर प्रकाश डाला। प्रताप युवा संगठन के केशव सोलंकी ने महाराणा के बलिदान और त्याग को याद करते हुए उनके जीवन चरित्र के बारे में विस्तार पूर्वक बताया। सोलंकी ने कहा कि युवाओं को महाराणा प्रताप के जीवन से प्रेरणा लेकर देश सेवा के लिए समर्पित होना चाहिए। इन्होंने बताया कि स्वाभिमान का सही अर्थ ही महाराणा प्रताप है महाराणा प्रताप ने अपने जीवन में अनेक परेशानीयों का सामना किया लेकिन अपने सिद्धांतों के साथ कभी समझौता नहीं किया।

न्यूज ब्रीफ

बालिका महाविद्यालय में मॉक ड्रिल का अभ्यास की दी छात्राओं को जानकारी



जागरूक टाइम्स संवाददाता चूरू। बालिका महाविद्यालय में प्रशासन एवं आयुक्तालय के निर्देशानुसार आपात स्थिति से निपटने के लिए रा.से.यो. के तहत मॉक ड्रिल का अभ्यास किया गया इस दौरान छात्राओं को प्राथमिक चिकित्सा सेवा, अग्नि शमन सेवा, मानसिक तनाव, भ्रमण जानकारीयों से बचाव का प्रशिक्षण दिया गया। प्राचार्य आशा कोठारी ने बताया कि आपात स्थिति से बचाव हेतु पूर्व तैयारी, सावधानियां अत्यंत आवश्यक है। इस जानकारी को अपने आस-पास पड़ोस को भी बताएं। कार्यक्रम अधिकारी कविता पंसारी, सहायक आचार्य डॉ. निर्मला सैनी, पूनम बंशीवाल, न्यासी स्वामी, इन्द्रचन्द्र ने भी छात्राओं को प्रशिक्षण देकर सजगता हेतु प्रेरित किया।

समस्त जिला एवं ब्लॉक स्तरीय अधिकारी एवं कर्मचारियों के समस्त अवकाश निरस्त

जागरूक टाइम्स संवाददाता धौलपुर। वर्तमान में उत्पन्न आपातकालीन स्थिति के दृष्टिगत जिले के समस्त राजकीय कार्यालयों में कार्यरत समस्त अधिकारी एवं कर्मचारियों को अत्यावश्यक आपातकालीन परिस्थितियों के अलावा आगामी आदेशों तक अवकाश स्वीकृत नहीं किए जाएंगे। ऐसे अधिकारी एवं कर्मचारी को पूर्व में अवकाश स्वीकृत है, वह अत्यावश्यक आपातकालीन परिस्थिति में ही अवकाश उपभोग करेंगे। जिला कलक्टर श्रीनिधि बी टी ने बताया कि जो अधिकारी, कर्मचारी वर्तमान में अवकाश पर है उन्हें निर्देशित किया गया है कि वे यथाशीघ्र अपने कार्यस्थल पर उपस्थित होना सुनिश्चित करें। उन्होंने बताया कि समस्त जिला स्तरीय, ब्लॉक स्तरीय अधिकारी एवं कर्मचारियों के अवकाशों एवं मुख्यालय छोड़ने पर तत्काल प्रभाव से प्रतिबंध लगाया गया है आपातकालीन परिस्थितियों में जिला कलक्टर की अनुमति के बिना अवकाश पर नहीं जाएंगे एवं ना ही मुख्यालय छोड़ेंगे। उन्होंने बताया कि जो भी अधिकारी एवं कर्मचारी उपाजित, रूपान्तरित एवं आकस्मिक या अन्य अवकाश पर चल रहे हैं, उनके सभी प्रकार के अवकाश निरस्त किए गए हैं तथा वह तत्काल अपने कार्यालय में उपस्थित होना सुनिश्चित करें।

रक्षा अभियानों की लाइव कवरेज पर रोक, सूचना एवं प्रसारण मंत्रालय की सख्त एडवाइजरी जारी

जागरूक टाइम्स संवाददाता धौलपुर। देश की सुरक्षा को सर्वोपरि मानते हुए भारत सरकार के सूचना एवं प्रसारण मंत्रालय ने सभी मीडिया चैनलों, समाचार एजेंसियों और सोशल मीडिया उपयोगकर्ताओं को सख्त चेतावनी दी है कि वे किसी भी प्रकार की रक्षा अभियानों या सुरक्षा बलों की मूवमेंट की लाइव कवरेज से परहेज करें। सूचना एवं प्रसारण मंत्रालय द्वारा जारी की गई इस एडवाइजरी में कहा गया है कि इस तरह की रिपोर्टिंग से राष्ट्र की सुरक्षा पर गंभीर खतरा उत्पन्न हो सकता है। मंत्रालय ने कहा है कि ऐसी कवरेज से आतंकवादी या शत्रु तत्वों को रणनीतिक जानकारी मिल सकती है, जिससे सुरक्षा बलों के अभियान और जवानों की जान को खतरा हो सकता है। केवल अधिकृत अधिकारियों की ब्रीफिंग ही प्रसारित हो। एडवाइजरी में स्पष्ट रूप से कहा गया है कि केबल टेलीविजुन नेटवर्क (संशोधन) नियम, 2021 के अनुसार, सुरक्षा बलों द्वारा किए गए राह किसी भी आतंकवाद विरोधी ऑपरेशन की लाइव रिपोर्टिंग पर पूर्णतः प्रतिबंध है। मीडिया को केवल सरकार द्वारा नामित अधिकारी की नियमित ब्रीफिंग तक ही सीमित रहना होगा।

पूर्व की घटनाओं से लिया सबक : मंत्रालय ने कारगिल युद्ध, 26/11 मुंबई आतंकवादी हमला और कंधार अपहरण जैसे मामलों का उल्लेख करते हुए कहा कि अतीत में बिना नियंत्रण की रिपोर्टिंग के कारण राष्ट्रीय हितों को गंभीर नुकसान पहुंचा है।

कानूनी कार्रवाई की चेतावनी : मंत्रालय ने यह भी स्पष्ट किया कि इस प्रकार की कवरेज केवल टेलीविजुन नेटवर्क संशोधित नियमों का उल्लंघन है, और उल्लंघन की स्थिति में कानूनी कार्रवाई की जाएगी।

राष्ट्रीय हित में संयम और जिम्मेदारी की अपील : एडवाइजरी में सभी मीडिया संस्थानों और डिजिटल प्लेटफॉर्मों से आग्रह किया गया है कि वे सजगता, संवेदनशीलता और जिम्मेदारी का पालन करें, ताकि कोई भी जानकारी अनजाने में देश की सुरक्षा को प्रभावित न करें।

प्रथम पुण्यतिथि पर अस्पताल में वाटर कूलर लगवाया, मरीजों को फल वितरण किया



जागरूक टाइम्स संवाददाता सादुलपुर। तारानगर नगरपालिका में जमादार रहे स्वर्गीय मुकेश वाल्मीकि की प्रथम पुण्यतिथि पर उनके परिवारजनों के सौजन्य से क्षेत्र के उप जिला अस्पताल में वाटरकूलर लगवाया गया एवं मरीजों को फल वितरित किये गए। अस्पताल के पीएमओ डॉक्टर गजानन्द रसगनिया व डॉ. देवीलाल जोशी ने रिबन काटकर वाटर कूलर का उद्घाटन किया। अस्पताल स्टाफ ने इस नैक कार्य के लिए मुकेश वाल्मीकि परिवार का धन्यवाद ज्ञापित किया। इस मौके पर जपि सदस्य एवं पूर्व प्रधान तिलोकाराम कर्स्वा, पार्षद संजय वाल्मीकि, सफाई निरीक्षक त्रिशूल भाटी, राजेंद्र सोनी, महेश गहलोत, अनिल कर्स्वा, बलदेव, ओमप्रकाश, राजुमार, प्रकाश, प्रेमचंद, अर्जुन फौजी, विनोद, बाबूलाल, मेहन्द्र, पवन, सनी, अमित, रवि, आलोक, मोडूराम सहित वाल्मीकि समाज के लोग उपस्थित थे।

गुगलवा गांव में बिजली गिरने से भैंस की मौत

जागरूक टाइम्स संवाददाता सादुलपुर। राजगढ़ उपखण्ड क्षेत्र में तहसील के गुगलवा गांव में वीरवार शाम करीब 4-15 बजे आकाशीय बिजली गिरने से महिपाल मेघवाल की एक भैंस की मौत हो गई। भैंस 7 महीने की गर्भवती थी और रोजाना 8 लीटर दूध देती थी। महिपाल ने बताया कि वह इसी भैंस के दूध को बेचकर अपने बच्चों का पालन-पोषण करता था, लेकिन अब भैंस की मौत के बाद परिवार पर आर्थिक संकट आ गया है।

पचास एमएम बारिश दर्ज, नदी-नालों में बहा पानी

बिजली हई गुल, उखड़े टेंट, उड़े टीन टप्पर

जागरूक टाइम्स संवाददाता बाली। कस्बे सहित आसपास क्षेत्र में गुरुवार रात मौसम ने अचानक करवट बदली। रात 10 बजे से तेज हवाओं के साथ बारिश शुरू हो गई जो शुक्रवार सुबह तक जारी रही। आंधी के कारण क्षेत्र में रात भर बिजली आपूर्ति बाधित रही।

बिगाड़ा मौसम, आंधी तूफान के बीच हुई झमाझम बारिश

ईंट के कजावों पर कच्ची ईंटों को पहुंचा नुकसान

उधर बेमौसम बारिश से कजावों पर तैयार की गई कच्ची ईंटों को काफी नुकसान पहुंचा। ईंटों के व्यवसाय से जुड़े कुम्हार समाज के लोगों की आजीविका पर गंभीर प्रभाव पड़ा। लगातार चार दिनों की बारिश से भट्टों में पकने के लिए रखी कच्ची ईंटें पूरी तरह से नष्ट हो गईं। कुम्हार समाज के प्रतिनिधि अमृत प्रजापत के अनुसार बाली में अधिकतर कुम्हार परिवार ईंट बनाने के व्यवसाय से जुड़े हैं। ईंट भट्टों में रखी कच्ची ईंटें पूरी तरह भीगने किसी काम की नहीं रही व मिट्टी का ढेला बनकर रह गईं। पूरे साल की मेहनत और निवेश बर्बाद हो गया। कई परिवारों के सामने रोजी-रोटी का संकट खड़ा हो गया है। प्रभावित परिवारों ने प्रशासन से मुआवजे की मांग की है।



देश हित में नियमों का पालन करना सभी का कर्तव्य : गीतासिंह

दुकानों के बाहर की लाइट व ग्लोसाइन बोर्ड की लाइट भी करनी होगी बंद

ब्लैक आउट गाइड लाइन की दी जानकारी

रात साढ़े आठ बजे बंद होगा बाजार

जागरूक टाइम्स संवाददाता सांडेयाव। जिला प्रशासन के आदेशानुसार थानाधिकारी गीता सिंह चौधरी ने बस स्टैंड स्थित बाबा रामदेव मंदिर परिसर में ग्रामवासियों की बैठक लेकर ब्लैक आउट गाइडलाइन के बारे में विस्तार से जानकारी देने के साथ आवश्यक दिशा निर्देश दिए। उन्होंने ग्रामीणों से अपील करते हुए कहा कि अपनी दुकानें, प्रतिष्ठान रात 8.30 बजे तक मंगल कर दें और जाने से पहले दुकान के बाहर लगी लाइट, ग्लोसाइन बोर्ड की लाइट भी बंद करके जाएं। 8.30 बजे के बाद पूर्णतया ब्लैक आउट लागू रहेगा। सभी घरों और प्रतिष्ठानों की सभी लाइटें बंद रखना अनिवार्य होगा। वाहन चालकों को भी ब्लैक आउट गाइडलाइन की पालना करनी होगी। दुपहिया, तिपहिया और चार पहिया वाहनों पर रातभर रोक रहेगी। आतिशबाजी/पटाखों के उपयोग पर पूर्ण प्रतिबंध रहेगा। थानाधिकारी चौधरी ने कहा कि हर नागरिक का कर्तव्य है कि वे देश हित में नियमों का पालन करें। सुरक्षा कारणों से उठाया गया ये कदम बेहद जरूरी और संवेदनशील है। इसलिए आमजन राष्ट्रीय सुरक्षा को ध्यान में रखते हुए सतर्कता के साथ शांति और सहयोग बनाए रखें। इस दौरान बड़ी संख्या में ग्रामीण उपस्थित थे।



पुलिसकर्मियों को प्राथमिक उपचार का दिया प्रशिक्षण



रात्रि चौपाल में सुनी परिवेदनाएं, किया निस्तारण

जागरूक टाइम्स संवाददाता सुमेरपुर। ग्राम पंचायत जवाईं जबरसिंह सोनीगारा ने बताया कि रात्रि चौपाल में ग्रामीणों ने अपनी समस्याओं को लेकर 23 प्रकरण दर्ज करवाए। जिसमें मुख्य रूप से बिजली, पेयजल का मुद्दा रहा। साथ ही खाद्य सुरक्षा, सामाजिक सुरक्षा पेंशन योजना में जिन लाभार्थियों के फिंगर प्रिंट नहीं आ रहे हैं उनका निस्तारण करवाने, शिक्षा, स्वास्थ्य, साफ-सफाई व्यवस्था को लेकर परिवेदनाओं को निस्तारण किया गया। एडीएम ने बीमारियों की रोकथाम को लेकर चिकित्सकों व एएनएम को निर्देश दिए गए। वन विभाग को अधिक से अधिक पौधरोपण करवाने का कहा गया। आतंकवाद को लेकर पाकिस्तान पर भारत सरकार द्वारा जारी कार्रवाई को लेकर सरकार द्वारा जारी नियमों की पालना करने की आमजन से अपील की गई। सीडओ ने महिलाओं को अधिक से अधिक योजनाओं की जानकारी देकर लाभ लेने जागरूक किया। इस मौके पर पस सदस्य जयनारायण सीपा, एसीओ विशाल सीपा, बीडीओ प्रमोद दवे, तहसीलदार दिनेश आचार्य, बिजली विभाग एक्सइएन अशोक मोणा, जलदाय विभाग के खेमराज बेरवा, सीएमएचओ डा. गोविंदसिंह चुंडावत, आरटीओ ऑफिसर व अन्य विभागीय अधिकारी मौजूद रहे।



जिले के चार राजकीय कॉलेजों में मध्यावधि परीक्षा स्थगित

बाली, सादड़ी, देसूरी और तखतगढ़ में द्वितीय व चतुर्थ सेमेस्टर की परीक्षाएं अगले आदेश तक टलीं

जागरूक टाइम्स संवाददाता बाली। पाली जिले में आपातकालीन स्थिति को देखते हुए चार राजकीय महाविद्यालयों में होने वाली मध्यावधि परीक्षाएं स्थगित कर दी गई हैं। राजकीय महाविद्यालय बाली के प्राचार्य आर्द्धान सिंह राजपुरोहित के अनुसार राजकीय महाविद्यालय बाली, सादड़ी, देसूरी और राजकीय कन्या महाविद्यालय तखतगढ़ में आयोजित की जाने वाली परीक्षाएं स्थगित कर दी गई हैं। इन सभी महाविद्यालयों में द्वितीय और चतुर्थ सेमेस्टर के विद्यार्थियों की मध्यावधि परीक्षाएं प्रस्तावित थीं। कलेक्टर प्रशासन ने वर्तमान में उत्पन्न आपदा और आपातकालीन हालात को देखते हुए यह निर्णय लिया है। नई परीक्षा तिथियों की घोषणा अगले आदेश में की जाएगी।

आपदा प्रबंधन को स्वयंसेवकों को दिया प्राथमिक चिकित्सा का प्रशिक्षण

जागरूक टाइम्स संवाददाता पाली। आपदा प्रबंधन के लिए चिकित्सा विभाग की ओर से शु' वार को शहर सहित जिलेभर में स्वयंसेवकों के लिए प्राथमिक चिकित्सा को लेकर प्रशिक्षण कार्य' म आयोजित किया गया। सीएमएचओ डॉ विकास मारवाल ने बताया कि वर्तमान परिस्थितियों में विभिन्न प्रकार की आपदाओं की संभावना को देखते हुए जिला कलक्टर एलएन मंत्री के निर्देश पर जिले में स्वयंसेवकों यथा स्काउट गाइड, सिविल डिफेंस एवं पुलिसकर्मियों के लिए प्राथमिक चिकित्सा प्रशिक्षण कार्य' म आयोजित करने का निर्णय लिया गया। निर्देशों के पालन में चिकित्सा विभाग द्वारा शु' वार को पाली जिला मुख्यालय बांगड़ अस्पताल के ऑडिटोरियम में होमगार्ड, स्काउट-गाइड, एनएसएस, एनसीसी एवं सिविल डिफेंस में कार्यरत लोगों को आपातकालीन स्थिति में प्राथमिक चिकित्सा उपलब्ध करवाने के लिए प्रशिक्षण दिया गया। प्रशिक्षक के रूप में एएनएम प्रशिक्षण केंद्र के प्रधानाचार्य केसी सैनी ने स्वयंसेवकों को बताया कि वर्तमान समय में युद्ध की स्थिति में घायलों को प्रभावित चिकित्सा सुविधा आसानी से एवं समय पर सुलभ हो सके, इसके लिए प्राथमिक चिकित्सा का



आंखों में मिर्ची पाउडर डाल किया चाकू से हमला

जागरूक टाइम्स संवाददाता पाली। बांगड़ हॉस्पिटल में सिरौही जिले के पिण्डवाड़ा के समीपवर्ती नांदिया निवासी चाकू के हमले में घायल युवक को भर्ती करवाया गया है। पीड़ित युवक रमेशकुमार पुत्र खंगाराम गरासिया ने बताया कि वह गुरुवार को गांव के पास स्थित आरासना मेले में घूमने गया था। वहां उसके गांव के पास के ही दो युवक आए और अचानक उसकी आंखों में मिर्ची पाउडर डाल दिया एवं ताबड़तोड़ चाकू से हमला कर घायल कर दिया। घटना के बाद आरोपी मौके से फरार हो गए। हमले में उसकी पीठ में पांच-छह गहरे घाव लगे हैं। युवक को स्थानीय सरकारी अस्पताल में प्राथमिक उपचार के बाद पाली रेफर किया गया। जहां बांगड़ हॉस्पिटल के सर्जिकल वार्ड में भर्ती किया गया है।



आज बाधित रहेगी जलापूर्ति

जागरूक टाइम्स संवाददाता बाली। फालना रेलवे पुलिया के पास रेलवे विभाग की ओर से जेसीबी से करवाए जा रहे कार्य के दौरान बाली की मुख्य जल आपूर्ति पाइपलाइन क्षतिग्रस्त हो गई।



बेरोजगार युवा मित्रों ने भरी हुंकार

सुमेरपुर। पिछली सरकार में राजस्थान के आर्थिक एवं सांख्यिकी विभाग में कार्यरत 5000 बेरोजगार युवा मित्र देश सेवा व जरूरत पड़ने पर पाकिस्तान के साथ जंग में अपनी जान न्यौछावर करने को तैयार हैं। गौरतलब है कि वे पिछले डेढ़-दो साल से बेरोजगारी से त्रस्त हैं। मुख्यमंत्री भजनलाल के शासन में राज्यभर के युवा मित्रों को हटाया गया था जो अब बेरोजगार हैं व आज तक पुनः बहाली की मांग को लेकर आंदोलनरत हैं। युवा मित्र संघर्ष समिति पाली जिलाध्यक्ष सुरेश कुमार नेतरा ने बताया कि राजस्थान के सम्पूर्ण युवा मित्रों ने सामूहिक रूप से ऐलान किया है।

मरम्मत नहीं हुई तो संभव है बांध को खतरा

ठंडीबेरी बांध के ओवरफ्लो में दरार, पत्थर निकल रहे बाहर

सरकने लगे पत्थर, बन गया बड़ा गड्ढा

बांध के ओवरफ्लो की दीवार में पिछले वर्षों में दरार आने के बाद धीरे धीरे दीवार के अंदर से ओवरफ्लो के दौरान पत्थर निकलने शुरू हो गए। मगर विभाग को इसकी जानकारी दीवार होते हुए भी मरम्मत कार्य नहीं करवाया गया है। जिसके कारण ओवरफ्लो की दीवार में तीन-चार फीट लंबा व करीब दो फीट गहरा गड्ढा हो गया है। लोगों का मानना है कि समय रहते ओवरफ्लो की मरम्मत नहीं हुई तो बांध को नुकसान संभव है। बांध की क्षतिग्रस्त दीवार से पानी रिसाव से बाहर निकल रहा है।



उत्साह व उमंग से मनाई महाराणा प्रताप की जयंती

जागरूक टाइम्स संवाददाता सुमेरपुर। नवभारत सेवा चरिटेबल ट्रस्ट व भारतीय रेड'स सोसायटी परिवार द्वारा शुक्रवार को वीर शिरोमणि महाराणा प्रताप की जयंती उत्साह व उमंग के साथ मनाई गई। महाराणा प्रताप की प्रतिमा



जागरूक टाइम्स संवाददाता देसूरी।

कुंभलगढ़ वन्यजीव अभयारण्य स्थित ठंडीबेरी बांध के ओवरफ्लो में दरार पड़ने के कारण एक जगह से पत्थर बाहर निकलने के कारण तीन से दीवार में चार फीट का गड्ढा हो गया है। अगर बारिश से पहले इस बांध के ओवरफ्लो का मरम्मत कार्य नहीं करवाया तो बांध को बचाना वन विभाग के लिए मुश्किल हो सकता है। अभ्यारण्य स्थित ठंडीबेरी बांध का निर्माण 1978 में हुआ था। इस बांध में पानी 8 किमी दूर

वन्यजीवों की प्यास बुझाने का प्रमुख स्रोत है बांध

बांध में 12 माह तक पानी भरा होने से गर्मी के मौसम में वन्यजीवों के लिए उपयोगी साबित होता है क्योंकि अन्यत्र कहीं पानी नहीं मिलने पर वन्यजीव प्यास बुझाने के लिए इस बांध पर पहुंचते हैं। यही कारण है कि गर्मी के मौसम में इस ठंडीबेरी बांध के आसपास बड़ी संख्या में वन्यजीव विचरण करते नजर आते हैं।

करवाएंगे शीघ्र मरम्मत

ठंडीबेरी बांध के ओवरफ्लो के क्षतिग्रस्त होने की उच्चाधिकारियों को सूचना देकर मरम्मत के लिए बजट आवंटित करवाया जाकर शीघ्र ही मरम्मत कार्य शुरू करवाया जाएगा।

अरविंदसिंह झाला वन अधिकारी-देसूरी

बांध से 500 हैक्टेयर भूमि पर होती है सिंचाई

ठंडीबेरी बांध के पानी से करीब 500 हैक्टेयर भूमि पर सिंचाई होती है। जिसके कारण किसानों को अच्छी पैदावार मिलती है।

एमजी विद्यालय अंग्रेजी माध्यम में प्रवेश आरंभ

जागरूक टाइम्स संवाददाता नाडोल। कस्बे में स्थित महात्मा गांधी राजकीय विद्यालय अंग्रेजी माध्यम में प्रवेश प्रक्रिया प्रारंभ हो गई है। प्रधानाचार्य दलपतसिंह राजपुरोहित ने बताया कि सत्र 2025-26 के लिए शाला दर्पण से क्यूआर कोड के माध्यम से ऑनलाइन प्रवेश प्रक्रिया 15 जून तक जारी रहेगी। जिसके तहत कक्षा नर्सरी से कक्षा 11वीं तक अंग्रेजी माध्यम में तथा कक्षा 12वीं में हिंदी माध्यम में प्रवेश दिया जाएगा। विद्यालय में पूर्व प्राथमिक कक्षाओं के रूप में 3, 4, 5, 6 वर्ष के बच्चों का प्रवेश 'मशः कक्षा नर्सरी, एलकेजी, यूकेजी, प्रथम में दिया जाएगा। प्रवेश

प्रभारी हसीना बानो ने बताया कि प्रवेश हेतु अभिभावक एवं विद्यार्थी विद्यालय में संपर्क कर सकते हैं। विद्यालय में तीनों संकाय की सुविधा कक्षा 11 व 12 में उपलब्ध है। जिसमें विज्ञान संकाय में भौतिक विज्ञान, रसायन विज्ञान, जीव विज्ञान व वाणिज्य संकाय में लेखाशास्त्र, व्यवसाय अध्ययन, अर्थशास्त्र, कंप्यूटर विज्ञान शामिल है। इसी तरह कला संकाय में भूगोल, इतिहास, राजनीति विज्ञान व इस वर्ष कंप्यूटर विज्ञान विषय नवीन अतिरिक्त विषय के रूप में विद्यार्थियों हेतु खुला है। इस सत्र में विज्ञान संकाय के सभी रिक्त पदों पर नवीन व्याख्याताओं ने कार्यग्रहण कर लिया है।

आज खुला रहेगा बाजार

जागरूक टाइम्स संवाददाता खिंवाड़ा। कस्बे के सभी बाजार इस बार वैशाख सुदी तेरस शनिवार को भी यथावत खुले रहेंगे। व्यापार संघ अध्यक्ष दलपतसिंह राठौड़ ने बताया कि विवाह की सीजन के चलते इस दिन बाजार खुले रखने का निर्णय किया गया है। गौरतलब है कि कस्बे के सभी बाजार शुक्ल पक्ष तेरस को बंद रहते हैं।

सुनिर्वाजित तरीके से कार्य आरम्भ करें, सफल होंगे। लाभ भी होगा और पुराने मित्रों का समागम भी। धर्म-कर्म के प्रति रुचि जागृत होगी। श्रेष्ठजन की सहानुभूतियां होंगी। रक्का हुआ लाभ आज प्राप्त हो सकता है। आमोद-प्रमोद का दिन होगा और व्यावसायिक प्रगति भी होगी। शुभांक-3-6-8



पाकिस्तानी हमले के बाद बीसीसीआई का बड़ा फैसला

एक हफ्ते टला आईपीएल 2025

समीक्षा के बाद दोबारा शुरू होगा

आईपीएल पूरी तरह सस्पेंड नहीं : बीसीसीआई उपाध्यक्ष

कब हो सकता है आईपीएल?

अगर एक हफ्ते बाद भी हालात नहीं सुधरते हैं तो बीसीसीआई आईपीएल के बचे हुए मुकाबले अगस्त-सितंबर में आयोजित कर सकती है। इस

समय एशिया कप का आयोजन होना है लेकिन अब इसकी संभावना मुश्किल लग रही है। एशिया कप की जगह आईपीएल के बचे हुए मुकाबले आयोजित

भारतीय क्रिकेट कंट्रोल बोर्ड ने बताया है कि आईपीएल का नया शेड्यूल अगले हफ्ते जारी हो सकता है। बीसीसीआई के उपाध्यक्ष राजीव शुक्ला ने जानकारी दी है कि अभी आईपीएल पूरी तरह सस्पेंड नहीं किया गया है। इसे सिर्फ एक हफ्ते के लिए रोका गया है। हालात की समीक्षा के बाद दोबारा नया शेड्यूल जारी होगा।

टिकटों के पैसे लौटाए जा रहे

आईपीएल गवर्निंग काउंसिल ने कहा, 'आईपीएल गवर्निंग काउंसिल ने इस मामले में एक इमेल जारी किया है। इसमें कहा गया, 'ये फैसला आईपीएल गवर्निंग काउंसिल की ओर से सभी टीमों से उचित राय के बाद लिया गया, इन फ्रेंचाइजियों ने अपने खिलाड़ियों की चिंताओं और भावनाओं के साथ-साथ प्रसारक, प्रायोजकों के विचार भी साझा किए। वहीं, नौ मई को लखनऊ में होने वाला बेंगलुरु और लखनऊ सुपर जायंट्स का मैच भी स्थगित है। आरसीबी और एलएनएसजी मैच के टिकटों के पैसे लौटाए जा रहे हैं।

स्पेशल ट्रेन से आएंगे पंजाब और दिल्ली के खिलाड़ी



धर्मशाला में फंसे खिलाड़ियों को सुरक्षित निकालने बीसीसीआई ने उठाया कदम

चलाई जा रही स्पेशल ट्रेन

बीसीसीआई के उपाध्यक्ष राजीव शुक्ला ने कहा, "हम ऊना से एक विशेष ट्रेन चला रहे हैं ताकि सभी खिलाड़ियों और स्टाफ को सुरक्षित घर पहुंचाया जा सके। अभी के लिए मैच रद्द कर दिया गया है और स्टेडियम को खाली करा लिया गया है। टूर्नामेंट का भविष्य कल की स्थिति देखने के बाद तय किया जाएगा। इस समय खिलाड़ियों की सुरक्षा हमारी पहली प्राथमिकता है।"

कब रोका गया मैच

पंजाब किंग्स की पारी के 11वें ओवर के दौरान धर्मशाला स्टेडियम में एक फ्लडलाइट टावर बंद हो गया। पहले तो लोगों को लगा कि यह तकनीकी समस्या है, लेकिन इसके बाद दो और टावर भी बंद हो गए।



सिद्धू ने ऋषभ की खराब फॉर्म की बताई वजह

लखनऊ सुपर जायंट्स के कप्तान को सुधारने का तरीका भी बताया

नई दिल्ली। भारत के पूर्व क्रिकेटर नवजोत सिंह सिद्धू ने लखनऊ सुपर जायंट्स के कप्तान ऋषभ पंत के खराब फॉर्म को लेकर अपना पक्ष रखा है। नवजोत सिंह ने पंत की खराब फॉर्म के पीछे का कारण शॉट चयन और मानसिक दृष्टिकोण के साथ-साथ टीम की प्लेऑफ की घटती उम्मीदों को बताया है। आईपीएल के सबसे महंगे खिलाड़ी ऋषभ पंत उम्मीद के मुताबिक प्रदर्शन नहीं कर सके। उनकी कप्तानी में टीम का प्रदर्शन भी कुछ खास नहीं रहा है। ऋषभ पंत की कप्तानी में लखनऊ सुपर जायंट्स की टीम ने 11 मैचों में 5 मैच जीते हैं। लखनऊ के प्लेऑफ में पहुंचने की उम्मीद काफी कम बची है।



अपना संयम खो रहे कप्तान


नवजोत सिंह सिद्धू ने कहा, "ऋषभ पंत के साथ समस्या है उनका शॉट चयन। आप हर बार मुसीबत से बाहर नहीं निकल सकते। उन्होंने आगे कहा, "धोनी को देखिए- शॉट, संयमित, कुछ भी न देने वाला। पंत को अपनी मानसिकता को बदलने की जरूरत है, खासकर शॉट चयन को लेकर।

कोहली-रोहित ने सेना को सराहा

नई दिल्ली। सीमा पर भारत और पाकिस्तान के बीच तनाव जारी है। गुरुवार, 8 मई को पड़ोसी मुल्क ने भारत पर हमला करने की नापाक कोशिश की, जिसे भारतीय आर्मी ने फेल किया। इसके बाद भारत लगातार पाकिस्तान को मुंहतोड़ जवाब दे रहा है। इस अहम समय पर हर कोई भारतीय आर्मी के साथ खड़ा है। सोशल मीडिया पर बड़ी-बड़ी हस्तियां आर्मी के सपोर्ट में पोस्ट लिख रही हैं। इस कड़ी में मौजूदा भारतीय टीम के दो सबसे बड़े दिग्गज विराट कोहली और रोहित शर्मा का ऑपरेशन सिंदूर पर पहला रिएक्शन सामने आया है। विराट कोहली ने अपनी इंस्टाग्राम स्टोरी पर लिखा, 'हम इन कठिन समय में हमारे देश की रक्षा करने के लिए हमारे सशस्त्र बलों के साथ एकजुटता से खड़े हैं और उन्हें सलाम करते हैं। हम अपने नायकों की अटूट बहादुरी के लिए हमेशा उनके ऋणी रहेंगे और हमारे महान राष्ट्र के लिए उनके और उनके परिवारों द्वारा किए गए बलिदानों के लिए हार्दिक आभार व्यक्त करते हैं। जय हिंद।' वहीं एक्स पर रोहित शर्मा ने लिखा, 'हर बीतते पल के साथ, लिए गए हर फैसले के साथ मुझे हमारी भारतीय सेना, हमारे देश वायुसेना और भारतीय नौसेना पर बेहद गर्व महसूस होता है। हमारे योद्धा हमारे देश के गौरव के लिए डटे हुए हैं। हर भारतीय के लिए जिम्मेदार होना और किसी भी फजी खबर को फैलाने या उस पर विश्वास करने से बचना जरूरी है। सभी सुरक्षित रहें!'

पाकिस्तान से तनाव के बीच इंडियन आर्मी को किया सलाम

भारतीय वायुसेना और भारतीय नौसेना पर बेहद गर्व महसूस होता है। हमारे योद्धा हमारे देश के गौरव के लिए डटे हुए हैं। हर भारतीय के लिए जिम्मेदार होना और किसी भी फजी खबर को फैलाने या उस पर विश्वास करने से बचना जरूरी है। सभी सुरक्षित रहें!'



मनोरंजन

यूट्यूब से हटा हाउसफुल 5 का गाना



रजनीकांत बॉलीवुड से लेकर साउथ सिनेमा तक अपना स्टारडम फैला चुके हैं। 74 साल की उम्र में भी उनका चार्म जरा भी कम नहीं हुआ है। जेलर और वेदुयन के बाद एक बार फिर वह बड़े पर्दे पर धमाल मचाने जा रहे हैं। शायद ही आपको पता होगा कि रजनीकांत इस फिल्म के लिए कितनी फीस ले रहे हैं? रजनीकांत ने जब 2010 में फिल्म रोबोट की थी, तब वह दुनिया के सबसे महंगे एक्टर में शामिल हो गए थे, लेकिन फिर उन्हें टक्कर देने आमिर खान आ गए। मगर एक बार फिर रजनीकांत ने इतिहास रचा है। वह कुली के लिए इतनी मोटी रकम वसूल रहे हैं कि वह एशिया के सबसे महंगे एक्टर बन गए हैं। मनी कंट्रोल के मुताबिक, लोकेश कनगराज की मोस्ट एंटीसिपेटेड फिल्म कुली सबसे महंगी फिल्मों में से एक है। इस फिल्म पर मेकर्स जितना पैसा खर्च कर रहे हैं, बजट से आधे से ज्यादा फीस तो अकेले रजनीकांत ले रहे हैं। अभिनेता इस फिल्म के लिए 260 से 280 करोड़ रुपये के बीच फीस वसूल कर रहे हैं जो आमिर खान और जैकी चैन से भी ज्यादा है।

रजनीकांत लेंगे 280 करोड़ फीस

कुली फिल्म के बजट का आधा हिस्सा ले रहे अभिनेता

कलानिधि मारन निर्मित फिल्म कुली को बनाने में 400 करोड़ रुपये का बजट लगा है, जिसमें से 260 करोड़ रुपये तो अकेले रजनीकांत वसूल रहे हैं। निर्देशक लोकेश कनगराज फिल्म के लिए 60 करोड़ रुपये फीस ले रहे हैं, जबकि अहम भूमिका में नजर आने वाले नागार्जुन करीब 35 करोड़ रुपये चार्ज कर रहे हैं। कहा जा रहा है कि फिल्म में आमिर खान का भी कैमियो है। चंद मिनट के सीन्स के लिए अभिनेता 25 से 30 करोड़ रुपये चार्ज कर रहे हैं। वहीं, श्रुति हासन, सत्यराज और उषेंद्र राव को बिना हाइक के मार्केट प्राइज के हिसाब से फीस दी गई है, जिसका जिक्र नहीं किया गया है। बात करें फिल्म की रिलीज डेट की तो कुली 14 अगस्त 2025 को सिनेमाघरों में दस्तक देगी। हाल ही में, इसका टीजर रिलीज हुआ था।



एक्ट्रेस टीना दत्ता का मुंहतोड़ जवाब



टीवी एक्ट्रेस और बिग बॉस फेम टीना दत्ता अपने सोशल मीडिया पोस्ट को लेकर हमेशा सुर्खियों में रहती हैं। अब उन्होंने पाकिस्तान के दावों पर कड़े शब्दों के साथ इस्टा स्टोरी शेयर की है। उन्होंने भारतीय लड़ाकू विमानों को मार गिराने के पाकिस्तान के दावों के जवाब में एक कड़े शब्दों वाली इंस्टाग्राम स्टोरी पोस्ट की। उनकी पोस्ट में लिखा था, "पाकिस्तान ने दावा किया है कि उन्होंने भारतीय विमानों को मार गिराया है ताकि दुनिया को अपनी सैन्य/वायु सेना की ताकत के बारे में पता चले। टीना ने आगे लिखा, काश वे अपने प्रांत में आतंकी शिविरों को मार गिराने के बारे में भी यही कहते। इससे ग्लोबल लेवल पर उनके लिए अधिक सम्मान की भावना पैदा होगी।" टीना का ये बयान इंटरनेट पर हर तरफ छाया हुआ है। पोस्ट शेयर करने के बाद टीना दत्ता को कई इंस्टाग्राम यूजर्स से कड़ी प्रतिक्रिया का सामना करना पड़ा, जिसमें से कई ने उन्हें अनफॉलो करने की धमकी दी। एक यूजर ने उन्हें मैसेज भी भेजा, जिसमें लिखा था, "अंधभक्त नशे में चूर लोगों को अनफॉलो कर रहा हूँ," जिस पर एक्ट्रेस ने करारा जवाब दिया, "और ऐसे लोग भी हैं जो केवल नफरत फैलाते हैं। अगर आपको इस देश से इतनी परेशानी है तो आप भारत में क्यों हैं?" इसके बाद ये सिलसिला चलता रहा और टीना को धमकियां मिलती रहीं। अब टीना दत्ता ने एक अन्य इंस्टाग्राम स्टोरी में अनफॉलो धमकियों का सीधा जवाब दिया। उन्होंने लिखा, "जो लोग मुझे अनफॉलो करने की धमकी दे रहे हैं और ऐसा करने की घोषणा कर रहे हैं, उन्हें अब तक चले जाना चाहिए था और मुझे इसकी कोई परवाह नहीं है। हमारे देश भारत और हमारे प्रधानमंत्री जो कर रहे हैं, उस पर मेरा रुख कुछ भी नहीं बदलेगा, और आतंकवाद से निपटना उसी तरह चाहिए जिस तरह से उससे निपटना चाहिए आपको और हमारी और हमारे देश की सुरक्षा के लिए। कृपया अनफॉलो करें, मैं इसका समर्थन करती हूँ। मैं तुम्हें नहीं जानती, तुम्हें जानना भी नहीं चाहती।

देश पहले आता है... कमल हासन ने कैसिल किया 'ठग लाइफ' का इवेंट

भारत और पाकिस्तान के बीच तनाव काफी बढ़ गया और जंग के हालात बने हुए हैं। ऐसे में कमल हासन ने देश के साथ एकजुटता दिखाते हुए अपनी फिल्म 'ठग लाइफ' का ऑडियो लॉन्च इवेंट कैसिल कर दिया है। कमल हासन ने कहा कि उनके लिए देश पहले आता है और बाकी सब बाद में। कमल हासन के प्रोडक्शन हाउस ने अब अपडेट शेयर किया और साथ ही कहा कि जल्द ही नई डेट का ऐलान किया जाएगा। फिल्म 'ठग लाइफ' को मणिरत्नम ने डायरेक्ट किया है, जोकि एक्शन-ड्रामा है। इस फिल्म का स्क्रीनप्ले कमल हासन ने मणिरत्नम के साथ मिलकर लिखा है, और एक्टिंग भी की है। फैंस को इस फिल्म का बेसब्री से इंतजार है। पहले टीम ने 16 मई को 'ठग लाइफ' का ऑडियो लॉन्च करने की योजना बनाई थी, पर अब इसे री-शेड्यूल किया जाएगा। कमल हासन के प्रोडक्शन हाउस 'राज कमल फिल्म इंटरनेशनल' ने एक बयान जारी किया, जिसमें लिखा है, 'आर्ट



इंतजार कर सकती है। देश सबसे पहले आता है। हमारे देश की सीमा पर हो रहे घटनाक्रम और मौजूदा स्थिति को देखते हुए, हमने 'ठग लाइफ' के ऑडियो लॉन्च को री-शेड्यूल करने का फैसला किया है।

ऑपरेशन सिंदूर की रेस में बॉलीवुड 15 मेकर्स ने नाम रजिस्टर कराने के लिए भेजा आवेदन

भारत की ओर से हाल ही में चलाए ऑपरेशन सिंदूर के बाद, फिल्म इंडस्ट्री में इस टाइटल को लेकर होड़ मच गई है। फेडरेशन ऑफ वेस्टर्न इंडिया सिने एम्प्लॉई के अध्यक्ष बीएन तिवारी ने इसका खुलासा किया। उन्होंने बताया कि अब तक करीब 15 फिल्म मेकर्स और स्टूडियो ने इस टाइटल को रजिस्टर कराने के लिए आवेदन दिया है। ये रजिस्ट्रेशन इंडियन मोशन पिक्चर प्रोड्यूसर्स एसोसिएशन के माध्यम से किया जा रहा है। सोर्स की मानें तो फिल्म इंडस्ट्री में ये चलन नया नहीं है। जब भी कोई बड़ा राष्ट्रीय मुद्दा या घटना सामने आती है, फिल्म मेकर्स तुरंत उससे जुड़ा टाइटल रजिस्टर कराने की कोशिश करते हैं। भले ही उस पर फिल्म बने या न बने, लेकिन टाइटल सुरक्षित रखना जरूरी होता है। 'उठी', 'वीर' और

'फाइटर' जैसी फिल्मों की सफलता के बाद से ये देखा गया है कि वॉर या देशभक्ति पर बेस्ट कहानियां दर्शकों के बीच बेहद पॉपुलर हैं। फिल्म मेकर अशोक पंडित ने इस बारे में बात की और माना कि उन्होंने 'ऑपरेशन सिंदूर' नाम को रजिस्टर कराने के लिए आवेदन दिया है। उन्होंने कहा कि 'फिल्म बनोगी या नहीं, ये अभी कहना मुश्किल है, लेकिन जब कोई बड़ा और देश से जुड़ा मुद्दा सामने आता है, तो बतौर निर्माता हमारा पहला कदम होता है टाइटल रजिस्टर कराना। बिना टाइटल के फिल्म की प्लानिंग भी शुरू नहीं की जा सकती।' अशोक पंडित ने ये भी कहा कि वो इस टॉपिक से भावनात्मक रूप से जुड़ाव महसूस करते हैं। उन्होंने आगे कहा कि 'मैं जानता हूँ कि ये देश किन परिस्थितियों से गुजरा है।



आपात स्थिति से निपटने विभागीय अधिकारी सुनिश्चित करें आवश्यक व्यवस्था : डॉ गांवडे

जिला कलक्टर एवं पुलिस अधीक्षक ने ली विभागीय अधिकारियों की बैठक

जागरूक टाइम्स संवाददाता जालोर। देश में वर्तमान परिस्थितियों को देखते हुए जिला कलक्टर प्रदीप के गांवडे ने शुक्रवार को कलेक्ट्रेट सभागार में समस्त जिलास्तरीय अधिकारियों के साथ संभावित हमले की स्थिति से निपटने के लिए तैयारियों के लिए बैठक ली। जिला कलक्टर ने चिकित्सा एवं स्वास्थ्य विभाग के अधिकारियों को जिले के स्वास्थ्य केन्द्रों में पर्याप्त मात्रा में जीवन रक्षक दवाइयों, ब्लड की उपलब्धता, 108 एम्बुलेंस की सूचारु व्यवस्था सहित अन्य चिकित्सा व्यवस्थाएं सुनिश्चित करने के निर्देश दिए। उन्होंने आवश्यकता पड़ने पर टेम्पेरी अस्पताल एवं लोगों के रहने के लिए शेल्टर की व्यवस्था करने के निर्देश दिए। उन्होंने रसद विभाग के अधिकारियों को कहा कि



वे जिले के नागरिकों के लिए पर्याप्त मात्रा में खाद्य सामग्री की उपलब्धता सुनिश्चित करें तथा इस बात का भी ध्यान रखा जाए कि खाद्य सामग्री का अनावश्यक रूप से भंडारण

नहीं किया जाए। उन्होंने जिले में सूचारु पेयजल व्यवस्था एवं आपातकाल की स्थिति में वैकल्पिक पेयजल व्यवस्था यथा टैंकर आदि के माध्यम से पेयजल आपूर्ति

सुनिश्चित करने तथा अग्निशमन सेवाओं को हर समय एक्टिव मोड पर रखने के निर्देश दिए। जिला कलक्टर ने जिले के समस्त स्कूलों में हवाई हमले से बचने के

अफवाहों व भ्रामक खबरों से बचें

जिला कलक्टर ने सोशल मीडिया पर भ्रामक खबरों के प्रचार-प्रसार पर रोक लगाने के लिए संबंधित अधिकारियों को निगरानी रखने के निर्देश दिए। उन्होंने सोशल मीडिया पर भड़काऊ पोस्ट एवं भ्रामक सामग्री अपलोड करने वालों के खिलाफ उचित कार्रवाई के निर्देश दिए। उन्होंने जिले के सीमावर्ती क्षेत्रों में संभावित हमले से बचाव के लिए आवश्यक उपाय सुनिश्चित करने के लिए दिशा निर्देश दिए। पुलिस अधीक्षक ज्ञानचंद यादव, अतिरिक्त जिला कलक्टर नंदकिशोर राजोर, अतिरिक्त पुलिस अधीक्षक मोटाराम गोदारा, जालोर उपखंड अधिकारी मनोजकुमार, सीएमएचओ भैराराम जाणी, होमगार्ड कमांडेंट वीएस राठौड़ सहित विभागीय अधिकारी उपस्थित रहे।

लिए स्कूली विद्यार्थियों को प्रशिक्षण देने के लिए संबंधित अधिकारियों को निर्देशित किया। साथ ही आमजन से प्रशासनिक निर्देशों के पालन करने एवं सहयोग करने की अपील की।

शिविर में समझाया सफाई का महत्व



जागरूक टाइम्स संवाददाता भीनमाल। खाद्य सुरक्षा अधिकारी हनवतसिंह, एफएसएसएआइ की अपूर्वा व्यास व प्रदीप कुमार की मौजूदगी में शु'वार को स्वच्छता व साफ-सफाई पर

आधारित विशेष प्रशिक्षण शिविर का आयोजन किया गया। शिविर में 300 से अधिक व्यापारियों ने भाग लेकर स्वच्छता व साफ-सफाई के महत्व के बारे में जानकारी ली।

शिविर में यह रहा खास

» व्यापारियों को अपने प्रतिष्ठान में स्वच्छता बनाए रखने के लिए प्रोत्साहित किया गया।
» प्रशिक्षण शिविर में 300 व्यापारियों ने भाग लेकर आवेदन जमा करवाए।
» व्यापारियों को लगने वाली पेनल्टी से बचने की जानकारी दी।
» व्यापार संघ अध्यक्ष पारस मोदी ने सभी व्यापारियों से अच्छे क्वालिटी का सामान रखने एवं सफाई बरतने की अपील की।

सहकारी भूमि विकास बैंक के ऋणी किसानों को मिलेगी 67.25 करोड़ रुपए की राहत

जागरूक टाइम्स संवाददाता जालोर। मुख्य सचिव जगेश्वर गर्ग की उपस्थिति में शुक्रवार को जालोर सहकारी भूमि विकास की भीनमाल शाखा के 25 वर्ष पुराने ऋण खाता के ऋणी नारायणसिंह पुत्र खीमसिंह के बैंक का कुल बकाया ऋण 15.50 लाख के पेटे 3.50 लाख रुपए जमा करवाए गए। नारायणसिंह को इस योजना के तहत 12 लाख की ब्याज राहत प्राप्त हुई। मुख्य सचिवतक गर्ग ने बैंक द्वारा जारी रसीद प्रदान कर ऋणी किसानों को इस योजना का अधिक से अधिक लाभ उठाने की बात कही। उन्होंने कहा कि योजना के तहत बकाया ऋण जमा कराने वाले किसानों को बैंक द्वारा नो-ड्यूज के साथ भूमि रहन मुक्ति आदेश भी जारी किया जाएगा। मुख्य सचिवतक ने कहा कि बैंक के सभी अवधिपार ऋणियों को 100 प्रतिशत अवधिपार ब्याज राहत



की योजना का लाभ मिले तथा योजना के प्रचार-प्रसार करने की बात कही। इस योजना के तहत जालोर भूमि विकास बैंक में कुल पात्र ऋणी 5 हजार 769 है। जिनको ऋण पर कुल 67.25 करोड़ रुपए की राहत देते हुए 31.69 करोड़ रुपए जमा करवाए जाने हैं। योजना के तहत किसान को मूल बकाया ऋण की 25 प्रतिशत राशि 30 जून तक भूमि विकास बैंक जालोर में जमा करवाने पर ही लाभ देय होगा।

पेटों को नहीं काटें

मुख्य सचिवतक द्वारा तारबंदी के लिए ऋण योजना के तहत 45 हजार रुपए का चेक वसनाराम पुत्र भीखाराम को प्रदान कर ऋण वितरण का शुभारंभ किया। गर्ग ने किसानों से तारबंदी करवाने के दौरान पेटों की कटाई नहीं करने की बात कही। नारायणसिंह एमडी सीसीबी जालोर, बैंक सचिव एवं उप रजिस्ट्रार सहकारी समितियां जालोर सुनील वीरभान, तकनीकी सहायक जमना मेघवाल, रवि सोलंकी, किसान तथा बैंक सदस्य उपस्थित रहे।

बीसीएमओ ने किया अस्पतालों का निरीक्षण



जागरूक टाइम्स संवाददाता मुड़तरा सिली। जसवंतपुरा ब्लॉक सीएमओ डॉ प्रशांत सैन ने क्षेत्र के विभिन्न अस्पतालों का निरीक्षण कर व्यवस्थाओं का जायजा लिया। उन्होंने थूर, मांडोली और राजीकावास गांवों का दौरा करते हुए चिकित्सा व्यवस्थाओं की समीक्षा की। अस्पतालों में मौजूद चिकित्सा सुविधाओं, स्टाफ की उपस्थिति और दवा भंडारण की स्थिति का जायजा लिया। उन्होंने चिकित्सा अधिकारियों को आवश्यक दिशा-निर्देश देते हुए सेवाओं में सुधार के निर्देश दिए।

आज साढ़े तीन घंटे बंद रहेगी बिजली

जागरूक टाइम्स संवाददाता भीनमाल। भीनमाल-रानीवाड़ा मार्ग स्थित 220 केवी जीएसएस के 33 केवी के खरखाव को लेकर शनिवार को साढ़े तीन घंटे बिजली बंद रहेगी। सहायक अभियंता भरत कुमार देवड़ा ने बताया कि खरखाव को लेकर भीनमाल सिटी, रीको व भरूड़ी लाइन पर दोपहर 2.30 बजे से शाम 6 बजे तक बंद रहेगी। इस कारण उक्त जीएसएस से जुड़े गांवों में विद्युत आपूर्ति बंद रहेगी।

शिक्षक संघ की बैठक में राष्ट्र सेवा में भागीदारी का निर्णय

जागरूक टाइम्स संवाददाता भीनमाल। राजस्थान शिक्षक संघ प्रगतिशील उप शाखा की बैठक शु'वार को राजकीय उच्च प्राथमिक विद्यालय कचहरी रोड में ब्लॉक अध्यक्ष श्रवणकुमार ढाका की अध्यक्षता में आयोजित की गई। बैठक में पाकिस्तान के साथ तनाव पूर्ण माहौल में शिक्षकों की देश की प्रत्येक गतिविधि में भागीदारी निभाने का निर्णय लिया गया। जिसके तहत आर्थिक सहयोग, शिक्षक साथी, एनसीसी कैडेट व रक्तदान के माध्यम से राष्ट्र सेवा के लिए भागीदारी निभाने का निर्णय लिया गया। ब्लॉक मंत्री अशोक पुरोहित ने बताया कि 11 मई को जिला अधिवेशन व जिला कार्यकारिणी के चुनाव में भीनमाल उप शाखा से 40 प्रतिनिधियों का चयन सर्वसम्मति से किया गया।



प्रदेश वरिष्ठ उपाध्यक्ष जयकरण खिलेरी ने बताया कि जिला स्तर पर डीडीओ कार्यालय से संबंधित 2022 के शिक्षकों के वेतन नियमितीकरण व स्थाईकरण सहित अन्य समस्याओं के समाधान के लिए प्रयास किया जाएगा।

यह भी रहे मौजूद

प्रदेश पदाधिकारी जालाराम खिचड़, पूर्ण ब्लॉक अध्यक्ष

रामचंद्र जीनगर, उप प्राचार्य हमीरसिंह चारण, कोषाध्यक्ष भैराराम सियाक, दिनेश माजू, विरमाराम चौधरी, कमलेश मांजू, जगदीश खिलेरी, रमेश राणा, व्याख्याता योगेश पूर्निया, व्याख्याता सोहनलाल, व्याख्याता ओमप्रकाश सारण, मनोहरलाल खिलेरी, राजाराम व प्रकाश सियाक आदि शिक्षक नेता मौजूद थे।

रक्तदान सप्ताह का आयोजन



जागरूक टाइम्स संवाददाता

भीनमाल। मरुधरा ब्लड सेंटर ने शुक्रवार को रक्तदान सप्ताह का आयोजन किया गया। जिसमें सभी युवाओं को देश सेवा के लिए रक्तदान की जानकारी दी। पहले दिन 10 रक्त सेवकों ने रक्तदान किया। जिसमें सुरेश नामा, दोलाराम सोनी, मुकेश कुमार, संतोष विश्वा, गणपत घांची, हरीश मोदी, वचनाराम, श्याम वैष्णव सहित अन्य रक्तवीर शामिल थे। रक्तदान में मातृ शक्ति ने भी रक्तदान कर देश सेवा में अपना योगदान दिया।

कार पर पथराव, टूटे कांच



जागरूक टाइम्स संवाददाता

आबूरोड। रेवदर मार्ग पर मृगथला के पास देर रात को अज्ञात लोगों ने कार पर पथराव कर दिया। लूट के इरादे से किए गए पथराव से वाहन के कांच टूट गए। चालक सजगता दिखाता हुआ वाहन तेज रफ्तार से ले गया। जिससे अज्ञात हमलवार उनके इरादों में सफल नहीं हो सके। मृगथला के आगे मधुसूदन मंदिर के पास देर रात को अज्ञात हमलवारों ने माउंट से आवल जा रही कार पर अचानक पथराव कर दिया। पथराव के चलते कार में सवार यात्रियों में भय व्याप्त हो गया। वहाँ के कांच टूट गए। कार चालक वाहन को तेज गति से चलाकर ले गया। यात्रियों ने इस पथराव की जानकारी गिरफर पुलिस को दी। गौरतलब है कि इससे पूर्व भी इस मार्ग पर कई बार वाहनों पर पथराव की वारदातें हो चुकी हैं। कांग्रेस नेता पुखराज गहलोत भी इसका शिकार हो चुके हैं। इसके बावजूद पथराव की वारदात ने गिरफर चौकी की रात्रिकालीन गश्त की करवाई खोलकर रख दी है।

आठ रेलसेवाओं का मार्ग में पनवेल व कल्याण स्टेशन पर आंशिक परिवर्तन

जागरूक टाइम्स संवाददाता आबूरोड। रेलवे की ओर से समयबद्धता व गतिशीलता को सुधारने के लिए कुछ रेलसेवाओं का मार्ग में पनवेल व कल्याण स्टेशनों पर संचालन समय में आंशिक परिवर्तन किया जा रहा है। गाडी संख्या 22476 कोयंबटूर-हिसार रेलसेवा 17 मई से कोयंबटूर से प्रस्थान पनवेल स्टेशन पर परिवर्तित समय 13.12 बजे आगमन व 13.15 बजे प्रस्थान करेगी। गाडी संख्या 12977 एर्नाकुलम-अजमेर रेलसेवा 11 मई से एर्नाकुलम से प्रस्थान

कर परिवर्तित समय 19.37 बजे आगमन व 19.40 बजे प्रस्थान करेगी। गाडी संख्या 16312 तिरुवनंतपुरम उत्तर-श्रीगंगानगर रेलसेवा 17 मई से तिरुवनंतपुरम उत्तर से प्रस्थान कर परिवर्तित समय 21.02 बजे आगमन व 21.05 बजे प्रस्थान करेगी। गाडी संख्या 12978 अजमेर-एर्नाकुलम रेलसेवा 16 मई से अजमेर से प्रस्थान कर परिवर्तित समय 5.22 बजे आगमन व 5.25 बजे प्रस्थान करेगी। गाडी संख्या 16311 श्रीगंगानगर-तिरुवनंतपुरम उत्तर रेलसेवा 13 मई से श्रीगंगानगर से प्रस्थान कर परिवर्तित समय 15.22 बजे आगमन व 15.25

बजे प्रस्थान करेगी। गाडी संख्या 22475 हिसार - कोयंबटूर रेलसेवा 14 मई से हिसार से प्रस्थान कर परिवर्तित समय 15.22 बजे आगमन व 15.25 बजे प्रस्थान करेगी। गाडी संख्या 20475 बीकानेर-मिरज रेलसेवा 12 मई से बीकानेर से प्रस्थान कर परिवर्तित समय 04.22 बजे आगमन व 04.25 बजे प्रस्थान करेगी। इसी प्रकार गाडी संख्या 11089 भमत की कोठी-पुणे रेलसेवा 13 मई से भमत की कोठी से प्रस्थान कर परिवर्तित समय 04.22 बजे आगमन व 04.25 बजे प्रस्थान करेगी।

महाराणा प्रताप की जयंती मनाई



जागरूक टाइम्स संवाददाता आबूरोड। सातपुर के हनुमान मंदिर परिसर में राम कुटिया में महाराणा प्रताप सेना की ओर से वीर शिरोमणी महाराणा प्रताप की जयंती मनाई गई। मंदिर परिसर में पौधरोपण किया गया। कार्यकर्ताओं ने पर्यावरण के संरक्षण की शपथ ली। प्रताप के

जीवन पर प्रकाश डाला। जिलाध्यक्ष संजय जानी, उपाध्यक्ष दिपक त्रिवेदी, महंत प्रकाशदास, दिपक जानी, तहसील अध्यक्ष रोहित सोनी, सुरेश, यशपाल, दलपत सोलंकी, नारायण, रामा माली, निर्मल भाट, अभिषेक मीणा, साहिल कुमार, रामभूषण शर्मा, नरेन्द्र त्रिवेदी, गौरव जानी आदि उपस्थित थे।

उपखंड अधिकारी नोडल अधिकारी नियुक्त

जागरूक टाइम्स संवाददाता सिरौही। पंचायत उप चुनाव माह मई 2025 के तहत जिले में जिला परिषद निर्वाचन क्षेत्र संख्या 18 के सदस्य के उपचुनाव के लिए सहायक रिटर्निंग अधिकारी (उपखंड अधिकारी पिंडवाड़ा) को नोडल अधिकारी नियुक्त कर स्टूंग रूम व मतगणना स्थल निर्धारित किए गए हैं। मतगणना राउमावि नवीन भवन के कक्ष में होगी। मतगणना के लिए तीन टेबल निर्धारित की गई है व मतगणना 27 मई (मंगलवार) को प्रातः 9 बजे से होगी। इसी प्रकार पंचायती राज संस्थाओं के उपचुनाव माह मई 2025 के अंतर्गत लोक प्रतिनिधित्व अधिनियम 1951 की धारा 160 द्वारा प्रदत्त शक्तियों के अनुसरण में जिला मुख्यालय पर स्थित राजकीय उच्च माध्यमिक विद्यालय नवीन भवन सिरौही के निर्धारित कक्ष (कमरा नंबर 17, 18, 19 व 20) को 12 मई से (मतदान दलों के प्रथम व अंतिम प्रशिक्षण, मतदान दलों की रवानगी, वापसी एवं मतगणना कार्य के लिए) अधिग्रहीत किया गया है। यह जानकारी जिला निर्वाचन अधिकारी अल्पा चौधरी ने दी।

माधव में दिव्यांगों के लिए 13 को विशेष चिह्नकरण शिविर

जागरूक टाइम्स संवाददाता पिण्डवाड़ा। माधव विवि के माधव विशेष विद्यालय के तत्वावधान में दिव्यांगजनों के सशक्तिकरण की दिशा में एक महत्वपूर्ण पहल करते हुए 13 मई को एक दिवसीय दिव्यांग उपकरण चिह्नकरण शिविर का आयोजन किया जाएगा। माधव विशेष शिक्षा विभाग के विभागाध्यक्ष चमश्याम ने बताया कि इस शिविर में भारतीय कृत्रिम अंग निर्माण निगम जयपुर के विशेषज्ञ दिव्यांगजनों का परीक्षण कर आवश्यक उपकरणों का चयन करेगा। एक नियत तिथि पर निशुल्क उपकरण वितरण किया जाएगा। जिससे दिव्यांगजन आत्मनिर्भर जीवन की ओर अग्रसर होंगे। माधव विशेष विद्यालय के शिक्षक पवन फौजदार ने बताया कि यह शिविर न केवल दिव्यांगजनों को तकनीकी सहाय प्रदान करेगा, बल्कि समाज में उनकी गरिमापूर्ण भागीदारी को भी सशक्त बनाएगा।

ट्री-गार्ड में फंसे सांप का उपचार कर जंगल में छोड़ा

जागरूक टाइम्स संवाददाता शिवगंज। बड़गांव मार्ग स्थित एक फार्म पर ट्री-गार्ड में सांप फंस गया। कृषि फॉर्म के मुकेश माली को इसका पता चला तो माली ने इसकी जानकारी सर्प विशेषज्ञ अशोक सोनी को सूचना दी। सोनी मौके पर पहुंचे तथा ट्री गार्ड से सांप को सुरक्षित बाहर निकाला। इसके लिए ट्री गार्ड की जाली को काटना पड़ा। घायल सांप को तुरंत पशु चिकित्सालय लाया गया। जहां चिकित्सा अधिकारी शिवलाल नोंगीया ने टांके लेकर बंडेज लगाई। सोनी ने बताया कि सात फीट लम्बाई का यह विषहिन प्रजाति का कॉमन रेट स्नेक सांप है। जिसे घोड़ा पछाड़ सांप व धामण कहा जाता है। ईलाज के दौरान एनिमल हेल्प रेस्क्यू संस्थान के संस्थापक महिपाल रावल व ब्रांड एंबेसडर ओमप्रकाश कुमावत उपस्थित रहे।

एयर स्ट्राइक की आशंका से अस्पताल में की मॉक ड्रिल

जागरूक टाइम्स संवाददाता देसूरी। एयर स्ट्राइक जैसी आपात स्थिति में त्वरित और प्रभावी चिकित्सा सुविधा सुनिश्चित करने के उद्देश्य से कस्बे के राजकीय चिकित्सालय में शुक्रवार को मॉक ड्रिल का आयोजन किया गया। जिला कलक्टर एलएन मंत्री और सीएमएचओ डॉ. विकास मारवाल के निदेशानुसार यह मॉक ड्रिल उपखंड अधिकारी सिद्धार्थ सांदू और बीएमओ डॉ. राजेश राठौड़ की निगरानी में हुई। मॉक ड्रिल के दौरान अस्पताल परिसर में 20 बेड का अस्थायी चिकित्सालय तात्कालिक रूप से स्थापित किया गया। जिसमें सभी आवश्यक दवाइयां, चिकित्सा उपकरण और लॉजिस्टिक सपोर्ट मुहैया कराए गए। जैसे ही एम्बुलेंस सायरन बजाते हुए अस्पताल पहुंची एक क्षण के लिए लोगों को वास्तविक आपदा का आभास हुआ। चिकित्सा अधिकारी सुमंथलाल मीणा, मेल नर्स नारायणलाल तंवर, पेमाराम सुथार सहित पूरा मेडिकल स्टाफ आपातकालीन अभ्यास में सक्रिय रूप से शामिल रहा। प्रशासन ने मॉक ड्रिल को सफल बताते हुए इसे भविष्य की तैयारियों के लिए महत्वपूर्ण कदम बताया।

ऑपरेशन सिंदूर से बौखलाए पाकिस्तानी रक्षा मंत्री आसिफ

दी पूर्ण युद्ध की गीदड़भभकी



इस्लामाबाद। पाकिस्तान के रक्षा मंत्री ख्वाजा आसिफ ने कहा है कि अब भारत के साथ पूर्ण युद्ध (फुल स्केल वॉर) ही एकमात्र विकल्प बचा है। आसिफ ने कहा है कि बीते चार दिन में जिस तरह चीजें हुई हैं, उसके बाद अब युद्ध का ही रास्ता बचता है। ख्वाजा आसिफ का ये बयान भारत की ओर से ऑपरेशन सिंदूर के तहत पाकिस्तान में

कई आतंकी ठिकानों पर मिसाइल हमले करने के बाद आया है। ऑपरेशन सिंदूर के बाद दोनों देशों में तनाव है और बॉर्डर पर भी लगातार गोलीबारी हो रही है। भारत के साथ पूर्ण युद्ध के सवाल पर एक स्थानीय चैनल से बात करते हुए आसिफ ने कहा, अब शायद कोई और विकल्प नहीं बचा रह गया है। बीते चार दिन में लगातार भारत की ओर से हमले हुए हैं। पहले हमारी कोशिश थी कि हालात ज्यादा ना बिगड़ें। अब हम इस पर (तनाव कम करने) काम नहीं कर रहे हैं। कैसे आगे बढ़ना है, इसका फैसला तो पाक आर्मी को करना है लेकिन अब इसमें कोई शक नहीं होना चाहिए कि जंग दस्तक दे चुकी है। भारत-पाक में तेज होगा संघर्ष! ख्वाजा आसिफ का ये बयान ऐसे समय आया है, जब भारत और पाकिस्तान में

तनाव चरम पर है। दोनों देशों के बीच इस समय युद्ध जैसी स्थिति बनी हुई है। इस सबमें पाकिस्तान के राजनेताओं की ओर से लगातार भारत विरोधी और आक्रामक बयानबाजी की जा रही है। ख्वाजा आसिफ की ओर से पहले भी भारत को परमाणु युद्ध की गीदड़भभकी दी चुकी है। अब उन्होंने पूर्ण युद्ध की बात कही है। भारत और पाकिस्तान के बीच हालिया तनाव की शुरुआत 22 अप्रैल को पहलगाम आतंकी हमले के बाद हुई है। इस हमले में आतंकीयों ने 26 लोगों की बर्बर हत्या कर दी थी। इसकी जवाबी कार्रवाई के तहत 6 और 7 मई की दरमियानी रात को भारत ने पाकिस्तान में कई आतंकी ठिकानों पर ऑपरेशन सिंदूर के तहत हमला कर दिया। इस दौरान भारत की मिसाइलों ने 9 अहम ठिकानों को निशाना बनाया।

पाकिस्तान से बढ़ते विवाद के बीच कई ट्रेनें कैसिल

बाड़मेर, जैसलमेर, जोधपुर और मुनाबाव की ओर जाने वाली प्रमुख ट्रेनें प्रभावित रहेंगी

जयपुर। पहलगाम हमले के जवाब में भारत की एयर स्ट्राइक के बाद पाकिस्तान ने राजस्थान में 5 सैन्य ठिकानों पर हमला किया। इसके बाद 9 मई (शुक्रवार) को बाड़मेर, जैसलमेर, मुनाबाव की ओर चलने वाली ट्रेनें प्रभावित रहेंगी। कुल 4 ट्रेनें पूरी तरह रद्द की गई हैं, 2 ट्रेनें आंशिक रद्द रहेंगी। 5 ट्रेनों को रीशेड्यूल किया गया है। 3 ट्रेनों का मार्ग रेगुलेट किया जाएगा। उत्तर पश्चिम रेलवे के सीपीआरओ शशि किरण ने बताया- सीमा पर ब्लैकआउट और इमरजेंसी कंडीशंस के कारण रेलवे ने यह कदम एहतियातन उठाया है। यात्रियों से अनुरोध किया गया है कि यात्रा से पहले अपनी ट्रेन की स्थिति की जानकारी रेलवे की वेबसाइट या हेल्पलाइन से प्राप्त करें।

पाकिस्तान से तनाव के बीच नौ आरएएस अफसरों के तबादले

राजस्थान के बॉर्डर इलाकों में एसडीओ के पांच खाली पद भरे, पोकरण एसडीओ का तबादला

जयपुर। पाकिस्तान के साथ चल रहे तनाव और सीमावर्ती जिलों में बने युद्ध के हालात के बीच राज्य सरकार ने बॉर्डर एरिया के पांच उपखंडों में उपखंड अधिकारियों के खाली पदों को भर दिया है। श्रीगंगानगर के घड़साना, जैसलमेर के भनियाना और फतेहाद, बीकानेर के बज्जू, बाड़मेर के गडारोड में एसडीओ के खाली पदों पर पोस्टिंग दे दी है। कार्मिक विभाग ने 9 आरएएस अफसरों के तबादले किए हैं, जिनमें से बॉर्डर एरिया में खाली चल रहे एसडीओ के 5 पदों पर पोस्टिंग दी है। बॉर्डर एरिया में पोकरण एसडीओ को

बदला है। बॉर्डर एरिया के खाली चल रहे इन 5 उपखंडों में लगाए गए ये एसडीओ, पोकरण एसडीओ का तबादला मनोज कुमार मीणा को एसडीओ देवली से एसडीओ घड़साना, महेश चंद्र मान को राजकोट एमडी जयपुर से एसडीओ भनियाना (जैसलमेर), एपीओ चल रहे संदीप चौधरी को एसडीओ बज्जू (बीकानेर), भरताराज गुर्जर को एसडीओ आसींद से एसडीओ फतेहाद (जैसलमेर) और रामलाल मीणा को एसडीओ जसवंतपुरा, जालोर से एसडीओ गडारोड (बाड़मेर) के पद पर लगाया है।

पोकरण और मूंडवा एसडीओ के एक दूसरे की जगह लगाया

पोकरण और मूंडवा एसडीओ के एक दूसरे की जगह तबादले किए हैं। पोकरण एसडीओ प्रभजोत शिल का तबादला करके मूंडवा एसडीओ लगाया है, जबकि लाखाराम को मूंडवा से पोकरण एसडीओ के पद पर पोस्टिंग दी गई है। कुणाल राहड़ को सहायक कलेक्टर मुख्यालय सीकर से एसडीओ बीकानेर उत्तर के पद पर लगाया है। कशिता गोदाल को एसडीओ बीकानेर उत्तर से सहायक कलेक्टर मुख्यालय सीकर के पद पर पोस्टिंग दी गई है।

बॉर्डर पर तनाव के बीच खाटूश्यामजी में उमड़ा श्रद्धा का सैलाब, बाबा श्याम के जयकारों से गूंजी नगरी खाटू नगरी

खाटूश्यामजी/सीकर। भारत पाकिस्तान सीमा पर भारी तनाव बना हुआ है। पिछले दो दिनों से सीमा पार से पाकिस्तानी हवाई हमले की कोशिशें हो रही हैं। हालांकि भारतीय सेना सभी हमलों को विफल करते हुए मुंह तोड़ जवाब दे रही है। इधर, राजस्थान के सीकर जिले की खाटू नगरी में बाबा श्याम के दरबार में आस्था का अपूर्व संगम देखने को मिला। मोहिनी एकादशी से शुरू हुए दो दिवसीय मासिक मेले में देशभर से लाखों श्रद्धालु उमड़ पड़े। एकादशी और द्वादशी, दोनों

दिन मंदिर परिसर में भक्तों की कारोंं थमने का नाम नहीं ले रही थीं। हर चेहरा बस यही अरदास कर रहा था, खाटू वाले की कृपा बनी रहे। मेले के पहले दिन बाबा श्याम का दिव्य श्रृंगार किया गया। मंदिर परिसर नील, गुलाबी और सफेद फूलों से इस तरह सजाया गया मानो धरती पर स्वर्ग उतर आया हो। विशेष श्रृंगार आरती और रात्रिकालीन महाआरती में श्याम प्रेमियों ने बाबा के जयकारों से वातावरण को भक्तिमय कर दिया। भीड़ के बावजूद उमड़ पड़े। एकादशी और द्वादशी, दोनों

» 24 घंटे खुले रहेंगे बाबा के कपाट, हर क्षण दर्शन की व्यवस्था

एकादशी और द्वादशी के शुभ अवसर पर मंदिर 24 घंटे खुला रहेगा। केवल श्रृंगार के समय कपाट थोड़ी देर के लिए बंद किए जाएंगे। मंदिर प्रशासन और पुलिस ने मिलकर सुरक्षा और भीड़ नियंत्रण की सुवृद्ध व्यवस्था की है। देश के कोने-कोने से भक्त रात से ही खाटू पहुंच रहे हैं। मई माह की गर्मी के बावजूद इस बार मौसम ने भक्तों का साथ दिया। बीते कुछ दिनों से खाटू में हल्की बारिश और ठंडी हवाओं ने वातावरण को सुहावना बना दिया है, जिससे भक्तों की संख्या में और इजाफा हुआ।

» परिवार से लेकर देश की रक्षा तक सुरक्षा की अरदास

हर भक्त बाबा श्याम के दरबार में अपने-अपने जीवन की कामनाओं के साथ आया है। कोई संतान की सफलता मांग रहा है तो कोई देश की रक्षा के लिए प्रार्थना कर रहा है। द्वादशी की शयन आरती के साथ यह मेला समाप्त होगा, लेकिन यहां से लौटते हर भक्त के मन में बाबा की कृपा की गूंज अनवरत बनी रहेगी।

जयपुर में स्कूल वैन से 9-साल की बच्ची का किडनैप

जयपुर। जयपुर में 9 साल की बच्ची के किडनैपिंग का मामला सामने आया है। स्कूल वैन के आगे कार लगाकर रोक उसमें सवार लोगों ने गला दबाकर ड्राइवर को पकड़ लिया। वैन का गेट खोलकर उसमें बैठी बच्ची को जबरन उठाकर कार से फरार हो गए। मुहाना थाने में स्कूल वैन के ड्राइवर ने किडनैपिंग का मामला दर्ज करवाया है। पुलिस ने बताया पत्रकार कॉलोनी मुहाना निवासी

मुकेश कुमार (28) ने किडनैपिंग का मामला दर्ज करवाया है। शिकायत में बताया- वह एक प्राइवेट स्कूल में वैन चलाता है। वैन से बच्चों को स्कूल व घर छोड़ने का काम करता है। 8 मई को रोज की तरह सुबह 6 .50 बजे मुहाना इलाके में पत्रकार कॉलोनी में 4 क्लास में पढ़ने वाली 9 साल की बच्ची को लेने उसके घर गया था। स्कूल वैन में बैठे 8-9 बच्चों के साथ उसकी मां ने भी बच्ची को बैठा दिया।

» बच्ची को जबरन उठा लिया

बच्ची के घर से कुछ दूरी पर सोसाइटी से बाहर निकलते ही स्कूल वैन के आगे हंडई वैन्यू कार आकर रुकी। कार से 3-4 लोग उतरकर तेजी से वैन की तरफ आए। एक ने उसके गला दबाकर वैन की चाबी निकाल ली। दूसरे ने उसके हाथ पकड़ लिए। वैन का गेट खोलकर उसमें बैठी बच्ची को जबरन उठा लिया। बच्ची रोते हुए बोल रही थी कि मुझे आपके साथ नहीं जाना है। बच्ची का किडनैप कर ले जाते समय कार सवार वैन की चाबी फेंककर वहां से फरार हो गए। बच्ची के मां को किडनैपिंग की बताकर तुरंत मुहाना थाने में शिकायत दी। पुलिस ने किडनैपिंग का मामला दर्ज कर जांच शुरू कर दी है।

» पुलिस बोली ने बताया बच्ची का पिता लेकर गया

जांच अधिकारी एसआई वन्दना का कहना है- मामला किडनैपिंग का नहीं है। बच्ची के पिता ही उसको लेकर गए हैं। पिछले सालभर से पति-पत्नी में डिवाोर्स का केस चल रहा था। डिवाोर्स होने के बाद बच्ची की कस्टडी के लिए चैलेंज कर रहा है। रिपोर्ट दर्ज कर जांच की जा रही है।

ऑपरेशन सिंदूर के बाद इंटरनेट यूजर्स सावधान! क्या करें, क्या न करें, आईटी मंत्रालय ने जारी की पूरी लिस्ट



नई दिल्ली। इलेक्ट्रॉनिक्स और सूचना प्रौद्योगिकी मंत्रालय ने भारत के इंटरनेट यूजर्स के लिए कुछ जरूरी जानकारीयें साझा की हैं। इसके लिए मंत्रालय ने क्या करें और क्या न करें की एक लिस्ट दी है। भारत सरकार की ओर से ये सलाह ऑपरेशन सिंदूर के बाद देश में बढ़ते तनाव को देखते हुए दी गई है। मंत्रालय ने सोशल मीडिया प्लेटफॉर्म एक्स (पहले ट्विटर) पर ये जानकारी दी है। इसमें लोगों को ऑनलाइन जिम्मेदारी से पेश आने और गलत खबरों से बचने की सलाह दी गई है। सरकार ने ये कदम इस वजह से उठाया है, क्योंकि 'ऑपरेशन सिंदूर' को लेकर गई गलत और भ्रामक जानकारीयें

फैलाने की कोशिश देखी गई है। कुछ लोग ऐसा जानबूझकर कर रहे हैं, जिनके खिलाफ कार्रवाई भी हो रही है और कुछ लोग अनजाने में ऐसा काम कर रहे हैं। ऐसे ही लोगों को जागरूक बनाने के लिए यह लिस्ट जारी किया गया है।

इंटरनेट यूजर्स सतर्क और जिम्मेदार रहें

मंत्रालय ने ट्विटर पर एक पोस्ट किया है। इसमें लोगों को सतर्क और जिम्मेदार रहने को कहा गया है। मंत्रालय ने लिखा है, ऑनलाइन सुरक्षा का ध्यान रखें। ऑनलाइन रहते हुए सावधान रहें, किसी भी जाल या गलत जानकारी में न फंसें। देशभक्त बनें, सतर्क रहें और सुरक्षित रहें। मंत्रालय ने कुछ जरूरी बातें बताई हैं, जिनका साइबर सुरक्षा के लिए ध्यान रखना चाहिए। आईटी मंत्रालय ने यह भी कहा है कि अगर आपको कोई गलत जानकारी मिलती है तो आप WhatsApp नंबर 8799711259 पर या ईमेल socialmedia@pib.gov.in पर शिकायत कर सकते हैं।

इंटरनेट यूजर्स क्या करें

- » सिर्फ सरकारी सूचनाएं, हेल्पलाइन नंबर और राहत कार्यों की सही जानकारी ही शेयर करें।
- » कोई भी खबर शेयर करने से पहले सरकारी सूत्रों से उसकी सच्चाई जांच (फैक्ट-चेक) लें।

नई दिल्ली। ऑपरेशन सिंदूर की वजह से पाकिस्तान ने भारत के खिलाफ भड़कावे वाली कार्रवाई की है, और उसका तगड़ा जवाब भी मिल रहा है। बहरहाल, इस वजह से दोनों देशों में तनाव चरम पर है। ऐसे मौहौल में ऑल इंडिया मुस्लिम पर्सनल लॉ बोर्ड ने दोनों देशों से शांति की अपील की है। बोर्ड ने कहा है कि युद्ध किसी भी समस्या का हल नहीं है खासकर तब, जब दोनों देशों के पास परमाणु हथियार हों। एआईएमपीएलबी ने एक ऑनलाइन मीटिंग की है। इस मीटिंग में बोर्ड के सदस्यों ने भारत-पाकिस्तान सीमा पर बने हालातों पर

» युद्ध किसी भी मुद्दे का समाधान नहीं

ऑल इंडिया मुस्लिम पर्सनल लॉ बोर्ड ने आतंकवाद और निर्दोष लोगों की हत्या की कड़ी निंदा की। एआईएमपीएलबी ने कहा कि इस्लामी शिक्षाओं में आतंकवाद के लिए कोई जगह नहीं है। बोर्ड ने हिंसा की निंदा करते हुए कहा कि बातचीत से मसलों को हल करना चाहिए, सैन्य कार्रवाई सही नहीं है। बोर्ड ने एक पत्र में लिखा है, इस्लामी शिक्षाओं, वैश्विक सिद्धांतों और मानवीय मूल्यों में आतंकवाद के लिए कोई जगह नहीं है। इसलिए, दोनों देशों को द्विपक्षीय बातचीत और चर्चा के माध्यम से अपने मामलों को हल करना चाहिए। यह भी सच है कि युद्ध किसी भी मुद्दे का समाधान नहीं है विशेष रूप से परमाणु हथियारों की उपस्थिति में, भारत और पाकिस्तान युद्ध नहीं झेल सकते।

चिंता जताई। बोर्ड ने कहा कि देश की मुश्किल समय में सभी लोगों, राजनीतिक सुरक्षा के लिए जो भी कदम उठाए जा रहे पार्टियों, सेना और सरकार को मिलकर हैं, वे उनका समर्थन करते हैं। लेकिन, इस खतरों का सामना करना चाहिए।

पाकिस्तान से लोहा ले रही सेना के साथ खड़े हुए कोटा के 600 रेजीडेंट डॉक्टर



कोटा। कोटा मेडिकल कॉलेज के रेजीडेंट डॉक्टरों, जो प्रायः विभिन्न मुद्दों को लेकर आंदोलन के कारण चर्चा में रहते हैं, ने इस बार एक सराहनीय पहल की है। भारत पाकिस्तान युद्ध जैसे हालात में कॉलेज के छह सौ से अधिक रेजीडेंट डॉक्टरों ने आपातकालीन परिस्थितियों में भारतीय सेना के साथ मिलकर चिकित्सा सेवाएं देने की इच्छा जताई है। इसके लिए उन्होंने जयपुर स्थित दक्षिण पश्चिमी कमान के जनरल ऑफिसर कमांडिंग (जीओसी) को पत्र लिखकर अपनी स्वेच्छा से सेवा देने की पेशकश की है।

» रेजीडेंट डॉक्टरों ने सेना को लिखी चिट्ठी

रेजीडेंट डॉक्टरों ने पत्र में लिखा है कि वे वर्तमान राष्ट्रीय परिस्थितियों को देखते हुए आपदा प्रबंधन में योगदान देने के लिए प्रतिबद्ध हैं। कोटा रेजीडेंट डॉक्टरों एसोसिएशन के अध्यक्ष डॉ. हेमंत शर्मा और महासचिव डॉ. सुखवीर सिंह कविथा की ओर से हस्ताक्षरित इस पत्र में कहा गया है कि कोविड-19 जैसी वैश्विक महामारी में देश के चिकित्सक अग्रिम पंक्ति में रहे हैं और हमारी संस्था भी इस परंपरा को आगे बढ़ाते हुए राष्ट्र सेवा के लिए पूरी तरह तैयार है। डॉक्टरों ने यह भी स्पष्ट किया कि वे न केवल स्वास्थ्य सेवाएं देने में समर्थ हैं, बल्कि आपातकालीन परिस्थितियों में अनुशासित और संगठित रूप से कार्य करने की भी क्षमता रखते हैं। उनका यह कदम चिकित्सा क्षेत्र में युवाओं की जिम्मेदारी और देशभक्ति की भावना का उदाहरण बन गया है।